

Сьмерць у дровах

Як нападала сьнегу, у стольніскіх лясах зноў сталі павальна вырубачь лес, у тым ліку забруджаны радыяцыяй. Лесьнікі кажуць, што толькі ў вёскі Рубель да Хатомель штодзень зь лесу прыходзіць па 25—30 фурманак і развалаў, піша БелаПАН. Аднаго жыхара Хатомля за апошнія 3 гады злавлі з дровамі 12 разоў, а яму хоць бы дзічкі: кара больш-менш як мінімалка, дык усё адно аплоціцца езьдзіць. Газу на Століншчыну амаль няма, вуглю бракуе, дык топяць хаты й цяпліцы дровамі. Горш, шчэ й прадаюць іх. Хто ня ведае, купляе і топіць сабе сьмерцю.

Дактары-бээнэфаўцы адсудзілі прэмію

Суд абавязаў выплаціць ляхавіцкім дактарам Алене і Ігару Лобанам незаконна зьнятыя зь іх прэміі. Іх уціскалі за тое, што Ігар быў ачольваў у раёне БНФ — 12 разоў пакідалі бяз прэміяў (ён тэрапэўт, яна стаматолог). У судзе Лобанам дапамагала праваабарончая “Вясна-96”, піша БелаПАН. Лобаны акрыялі ад перамогі і хоць цяпер заснаваць у Ляхавічах суполку Свабоднага прафсаюзу.

Заміж пэрсідзкага ўзору...

9 сьнежня ў Доме літаратара сьвяткавалі 108-я ўгодкі Максіма Багдановіча. Пры канцы вечарыны не абышлося без палітыкі. Правялі імправізаванае галасаваньне “за” і “супраць” саюзу з Расеяй. Чалавек 10 было “за” і чалавек 150 — “супраць”. Дык прынялі зварот-ліст пратэсту супраць дамовы, а пасля, стоячы, усёй залёй выканалі “Пагоню”.

А.Ш.

Экспансія краёўцаў

У Берасьці моцна актывізаваліся тутэйшыя “краёўцы”. На аўтобусных прыпынках зьявіліся іхныя ўлёткі: “Табе абрыдла гэтае сьвінячае жыццё? Ты ня лічыш сябе быдлам і “атрэб’ем” — прыходзь у “Край”, і мы навучым цябе, як бараніць Годнасьць! “Край” гуртуе вакол сябе людзей, для якіх словы: бог, воля, нацыя, дзяржава — не пусты гук”.

Зь Берасьця — Сяргук Пруднік

Няма Франьё Туджмана

Памёр прэзыдэнт Харватыі. Антыфашысцкі партызан, югаслаўскі генэрал, пасля дысыдэнт, першы лідэр незалежнай Харватыі пад час югаслаўскай агрэсіі, пераможца сэрбскіх краінаў у маланкавай вайне, якая за 3 дні вярнула Харватыі ўсё страчанае. Цяпер гэты чалавек, якога часта вінавацілі ў патураньні былым усташам, уцёку свабоды думкі, цкаваньні лібэральнае інтэлігенцыі, разьдзіманьні антысэрбскай нянавісьці і нават змовах зь Мілошавічам, належыць гісторыі.

НАША НІВА

ПЕРШАЯ БЕЛАРУСКАЯ ГАЗЭТА

Заснаваная ў 1906. Адноўленая ў 1991. Выходзіць у панядзелкі. №34 (155) 13 СЬНЕЖНЯ 1999 г.



Сьнежань 1999 года

Замест палітыкі — дысыдэнцтва

На праспэце Скарыны пальцём расейскі сьцяг, 8 сьнежня

Падпісаньне дамовы аб утварэньні саюзу з Расеяй у Менску адзначылі стыхійнымі пратэстамі. 75 чалавек зранку ў сэрэдзю адгукнуліся, перакрываўшы праспэкт Скарыны жывым ланцугом, трымаючы лезунгі “Рукі прач ад Беларусі!”, “Не — саюзу”. Прасцяць атрымалася хвілінаў 10, пасля чаго пад’ехала міліцыя ды адцясьніла пратэстантаў. Тым ня менш, людзі не здаліся й прызначылі працяг акцыі на пятую вечара.

Працяг акцыі быў у значнай

меры сарваны з-за затрыманьня намесьніка старшыні БНФ Вячаслава Сіўчыка. Тым ня менш, а 17.25 праспэкт зноў перакрылі, але менш чым на паўхвіліны. Міліцыя падрыхтавалася да магчымага пратэсту, і з двароў умэнт выскачылі пара дзясяткаў міліцыянтаў.

Тады дэманстранты міні-калёнай рушылі ў бок Кастрычніцкай плошчы, але ля цырку шлях ім перагарадзілі ўзброеныя шчытамі ды дубінкамі амонаўцы. Калёна зрабіла яшчэ адну спробу прабіцца да рэзыдэнцыі ў раёне рэстарана

ну “Ўзбэкістан”, але ня здолела. 12 чалавек, зь іх шэсьць непаўналетніх, затрымалі. Сярод затрыманых — паэт Славамір Адамовіч і дэпутат Шчукін. Суды над “някоранымі” пройдуць у Савецкім судзе ў панядзелак-аўторак.

Шкада толькі, што палітыкі, замест таго, каб зладзіць буйную і арганізаваную акцыю, дамовіўшыся папярэдне, прабіўшыся ў газэты і раскідаўшы ў горадзе ўлёткі, ахвяруюць сабой на акцыях адчаю.

Барыс Тумар, Аляксей Шыдлоўскі

Шарэцкі зьняў бел-чырвона-белы сьцяг

На тым тыдні да старшыні Шарэцкага прыехаў прызначаны на сесіі Вярхоўнага Савету генэральны пракурор Беларусі, дэпутат Рыгор Пракаповіч.

Пасля цырымоніі прадстаўленьня адбылася прэс-канфэрэнцыя для журналістаў. Яна праводзілася ў сядзібе Таварыства Беларускае Культуры, дзе месціцца і кабінэт С.Шарэцкага. Перад прэс-канфэрэнцыяй сп.Шарэцкі загадаў зьняць са сьцяны бел-чырвона-белы сьцяг, чым выклікаў абурэньне гаспадароў памяшканьня. Аднак мусілі ўсё ж зьняць...

У пачатку новы пракурор паспрабаваў сказаць пару словаў па-беларуску:

— Шаноўныя спадарыні! Шаноўныя сябры! Мне вельмі прыемна быць у гэтым гістарычным будынку разам з вамі. Але па некаторых абставінах далейшую размову з вамі я буду вымушаны весці на расейскай мове!

Гэты пасаг выклікаў неўразуменьне асабліва ў замежных журналістаў, бо ніхто ня ўцяміў, што гэта за “некаторыя абставіны”... На выпыт карэспандэнта радыё “Polonia”, чаму з залі прыбралі беларускі сьцяг, пракурор адказаў так:

— Сёньня я ўсім вам хачу тут патлумачыць, што быў адзін цікавы момант у гісторыі, калі адзін генпракурор увязваўся моцна ў палітыку і што зь ім здарылася. А той пракурор, які сядзіць перад вамі, ніякай палітыкай займацца ня будзе! І будзе рабіць толькі тое, што прадугледжана законам! І я прашу лічыць вашыя пытаньні некалькі некарэктнымі і нясвоечасовымі.

Тутакі ўжо і ў беларусаў, і ў небеларусаў усё ў галовах паблыталася. Што ж тады палітыка, калі ня згода заняць пасаду апазыцыйнага генпракурора? І чаму некарэктна пытацца ў беларускага пракурора пра беларускі сьцяг? Пры чым тут беларусы?

Аднак блытанінай усё гэта падаецца толькі на першы погляд. Пракурор сапраўды мусіць выконваць законы, прынятыя парламэнтам. А менавіта Вярхоўны Савет 13 скліканьня заканадаўча адміністрацыі наш сьцяг, і герб, і мову. Цяпер яны і ў Вільню са сваімі законамі прыехалі...

Пасля афіцыйных мерапрыемстваў віленскія беларусы вярнулі сваю сьвятыню на месца.

Г.К.

Фатограф граф Тышкевіч

Сэнсацыйная выстава адкрывае нам аднаго з бацькоў беларускае фатаграфіі

Цэнтар сучаснага мастацтва ў Вільні сустракае новае стагодзьдзе здымкамі графа Бенэдыкта Тышкевіча, які нарадзіўся ў родавым котлішчы Тышкевічаў, Лагойску, а меў маёнткі ў Налібоцкай пушчы й пад Коўна. На выставе прадстаўленыя невядомыя ў Беларусі здымкі працы нашага земляка. Зусім унікальна тое, што большасьць зь іх прысьвечаная беларускім народным тыпамам канца таго стагодзьдзя. Гэтая выстава — агульны праект Музэю фатаграфіі гораду Нэсэфор Н’эпс (Францыя) і Цэнтру сучаснага мастацтва. Разам з фота графа Тышкевіча (1852—1935) тут прадстаўленыя творы... нашага сучасніка, француза Джона Бато, які натхніўся здымкамі нашага земляка.

У 1993 годзе музэй Н’эпсу выпадкова купіў у парыскага антыквара цудам ацалелы альбом фатаграфіяў Тышкевіча: 86 адбіткаў на кардоннай аснове, якія зафіксавалі разнастайныя мясціны і людзей Беларусі, Францыі і Італіі. Увогуле, архіў Тышкевіча згарэў пад час першае сусьветнае вайны.

Гэткі ж лёс напаткаў і калекцыю твораў мастацтва, што захоўвалася ў беларускім мястэчку Вялаве, што ў Налібоцкай пушчы. Ад усяго, імаверна, застаўся толькі гэты альбом.

Заможны арыстакрат, які атрымаў у спадчыну шмат нерухомасьці й капіталу, знаходзіў радасьць ня толькі ў шляхетных паляваньнях і балях, але і ў архэалёгіі й фатаграфіі. Граф арандаваў караблі, каб зьездзіць у экспэдыцыі, аб’ехаў Індыю, Кітай, Японію. Аднаго разу нават вакол сьвету на яхце пусьціўся. Свае лепшыя здымкі ён экспанавалі на выставе ў Філядэльфіі, у Амэрыцы (1876). З таго часу да яго прыходзіць сусьветная слава фатограф-падарожніка. У 1883 годзе, калі памірае жонка, граф з трыма дзецьмі вяртаецца ў Францыю, уладкоўваецца ў сваім маёнтку ў Нёі, дзе цалкам прысьвечвае сябе фатаграфіі.

Графа Тышкевіча былі забылі ў Беларусі. Хоць яе, свой радзінны край, ён зрабіў несьмяротным у здымках. Тутакі і фатаграфіі вяскоўцаў, і местачкоўцаў, і ра-

меснікі. У іх максымальна выявіўся мадэрнізм і рамантызм творцы. Для тагачаснай фатаграфіі былі ўласцьвіны пераапрааньне пэрсанажаў у касцюмы, не ўласцьвіны часу й сацыяльнаму стану, клясычныя мізансцэны. Фатаграфіі беларускіх сялян аў і вясковых прыгажуняў у строях таго часу, у натуральным асяродзьдзі — гэта сьведчаньне адкрытага сьветапогляду і ўважлівага вока Тышкевіча. Тут і здымкі ягонага палацавага побыту, і інтэр’еры вясковых хатаў і корчмаў, стылёвыя будыны і салёны, сядзібы й кухні, вясковыя сцэнкі і партрэты сваякоў. Прага чалавек таго часу да фатаграфіі рабіла яго адказным перад кожным адбіткам — сярод іх няма выпадковых, а замілаваньне, зь якім пабудаваныя кампазыцыі, сьведчыць аб вялікім прафэсіяналізме. Ягоныя творы — шэдэўры беларускае фатаграфіі.

Граф, фатограф і вандроўнік, што гэтак доўга блукаў далёка ад радзімы, вярнуўся да нас не самотным, а ў кампаніі.

Дзяніс Раманюк



Бенэдыкт Тышкевіч. Сялянка зь Вялава, Налібоцкая пушча

лісты ў рэдакцыю

Крыўдна, спадар Шарэцкі!

Чуюся ў абавязку і чуюся вымушанай сумленнем пісаць да Вас. Бывала, я чуць не крыўдала на Васіля Быкава за ягонае прэзмерна пэсымістычнае прадстаўленьне сытуацыі беларускае справы. Прачытаўшы аднак у "Нашай Ніве" (30) за 8.11.1999 артыкул Андрэя Старавойтава "Нам бы зь Менскам разабрацца", з болей у душы падумала: не дзіўлюся пэсымізму Быкава... Адзін уладар Беларусі, цяпер ужо нелегітымны, аддае Беларусь усходняму суседу, другі, цяпер легітымны, дзякуе жыхарам Вільні, што "на працягу даўгіх стагодзьдзяў давалі магчымасьць прыяжджаць сюды беларусам і ствараць тут свае друкарні (я маю на ўвазе Скарыну), пачынаць тут і нашае пісьменства, і адукацыю..." Вось да чаго, браткі, мы дажыліся!

Калісь, у 1972 годзе, калі мы ў Канадзе, ды наагул за мяжой, адзначалі 450-я ўгодкі друку на беларускай зямлі, беларускі вучоны доктар Вітайт Тумаш пісаў: "Друк на беларускай зямлі зарадзіўся ня ў нейкім правінцыяльным асяродку, але, гістарычна зусім заканамерна, у дзяржаўна-палітычным і культурным цэнтры краю, у тагачаснай сталіцы Беларусі і ўсяго Вялікага Княства Літоўскага, у Вільні..."

Нацыянальна якая ды чыя была Вільня ў пару, калі там паўставала першая друкарня, друкарня доктара Скарыны, сьведчыць яскрава тое, што з усіх 21 хрысьціянскіх сьвятыняў места таго часу 14 было праваслаўных і толькі 7 каталіцкіх. З каталіцкіх жа 2 — сьвятой Ганны і сьвятога Мікалая — збудаваныя нямецкаю калёніяй Вільні, абслугоўвалі рэлігійныя патрэбы нямецкіх рамеснікаў і купцоў, былі нямецкімі. Катэдра ж і чатыры касцёлы іншыя служылі таму беларускаму баярству і мяшчанству, што ўжо былі каталіцкай веры, невялікаму тады яшчэ лікам мяшчанству польскаму ды жыхаром розных іншых дробных нацыянальнасьцяў.

...Жыхарства ў Вільні ў часы Скарыны ў дзвёх найменш трэціх па веры было праваслаўным, па нацыянальнасьці ж у вялікай большасьці беларускім. Дык усе гутаркі савецкіх казённых гісторыкаў аб тым, што калі доктар Скарына друкаваў свае кнігі ў Вільні, дык друкаваў на чужой сабе, на жамойцка-лятувіскай зямлі — хвальшаваньне гістарычнае праўды. Вільня была тады месцам беларускім, праваслаўным, Скарына дзей у сваім нацыянальным асяродзьдзі, калі друкаваў для таго народу, зь якога сам паходзіў, сярод якога жыў.

...Вільня ў часы Скарыны не была напэўна месцам лятувіскай. Ніколі не была яна гэткаю ў празь пераежджальныя, калі места перажывала часы акалічэньня, палянізацыі, канцэнтрацыі жыхарства жыдоўскага, ды пасля масавы наплыў расейскага чыноўніцтва. Не была Вільня лятувіскай па складзе свайго жыхарства й тады, калі ўвосені 1939 году Масква аддавала места з бліжэйшымі ваколіцамі... тагачаснай Лятувіскай рэспубліцы.

Міжваенныя перапісы ў больш як 200-тысячнай Вільні не рэгістравалі й 2000 (двох тысяч) жыхароў лятувіскай нацыянальнасьці, ці або яна не складала й 1% усяго жыхарства. Ніякага лятувіскага жыхарства не было й на колькі дзясяткаў кіла-

мэтраў навакола Вільні. Ведалі дасканалы гэты й тагачасныя валадары савецкае імперыі, калі перадавалі Вільню тым на яе прэзэндэнтам, што ніякіх аб'ектыўных падставаў на места ня мелі".

І пасья др.Тумаш піша: "Вось пры гэтым культурна-мэханічным трактаваньні партыйнай гістарыяграфіяй гісторыі беларускага народу савецкім гісторыкам даводзіцца цяпер пісаць, што не ў Беларусі, але Жамойці-Летуве, бо ж у Вільні, беларускія кнігі друкаваў доктар Скарына, а па ім слаўны Пётра Мсьціславец, знакамітая Друкарня Дому Мамонічаў ды іншыя беларускія друкарні, што ў Жамойці-Летуве складаўся ды выдаваўся Літоўскі Статут, а ня гэтак яшчэ даўно выходзіла там і "Наша Ніва" — ды розныя падобныя нябыліцы. Пісаць гісторыю беларускага народу ды без гісторыі нацыянальна-духовага цэнтру краю, сталічнае Вільні, гэта такая ж недарэчнасьць, як калі б нехта прабаву пісаць гісторыю старажытнае Грэцыі ды без гісторыі Афін".

Такою ж недарэчнасьцю ёсьць і словы Сямёна Шарэцкага.

Раіса Жук-Грышкевіч, Таронта

Конкурс на лепшую вясковую школу

Таварыства Беларускай Школы і Таварыства Беларускай Мовы імя Скарыны распачынаюць конкурс на лепшую беларускую вясковую школу. У гэтым конкурсе могуць браць удзел усе вясковыя і месачковыя школы Беларусі, а таксама любыя (гарадзкія і вясковыя) школы, ліцэі, дашкольныя ўстановы, нядзельныя школы за межамі краіны, у якіх вывучаецца беларуская мова, гісторыя і культура Беларусі.

1 ЭТАП. Да канца студзеня 2000 году школы, што хочуць узяць удзел у конкурсе, мусяць на адрас аргкамітэту даслаць матэрыялы пра ўстанову і яе працу і даць вольны адказ на наступныя пытаньні (для ўстановаў з замежных краінаў іх можна зьмяняць з улікам акалічнасьцяў навучаньня):

1. Колькасьць (і працэнт) дзетак, ахопленых беларускамоўным навучаньнем.
2. Якія мерапрыемствы, гурткі ды іншыя формы дзейнасьці ўстановы найлепш садзейнічаюць захаваньню культурнай і гістарычнай спадчыны?
3. Якія дысцыпліны (клясы і колькасьць навучэнцаў) вывучаюцца ў школе на расейскай ды іншых мовах?
4. На якой мове вядзецца справы, нарады, візуальнае аздабленьне?
5. Якія газэты і часопісы вылісвае школа?
6. Ці ёсьць у школе суполкі ТБМ, ТБШ ды іншых арганіза-

цыяў?

7. Калі школа мае музэй, апішыце яго.

8. Як укамплектаваная бібліятэка?

9. Ці бяруць удзел вучні ў конкурсах, алімпіядах? Якія вынікі?

Дасылайце таксама ілюстрацыі дзейнасьці, дакумэнты (альбомы, газэты, копіі граматаў і іншае).

2 ЭТАП. Люты 2000 г. — вызначэньне пераможцаў шляхам аналізу дасланных матэрыялаў і празь наведваньне сябрамі Жюры лепшых навучальных устаноў ды вызначэньня першага, другога ды трэцяга месцаў. Жюры конкурсу вызначыць 7 лепшых школаў: па адной у кожнае вобласьці Беларусі ды адну ў замежжы.

На сустрэчу па выніках конкурсу для атрымання граматаў ды каштоўных падарункаў у Менск будуць запрошаныя па два прадстаўнікі ад кожнае школы-пераможцы. Прадугледжаныя таксама і дадатковыя прызы для школаў, што не ўвайшлі ў лік пераможцаў: бібліятэчкі, падпіскі на газэты ды часопісы, ільготныя пуды ў школьнікам на адпачынак за мяжой ды іншае.

Адрас Аргкамітэту і Жюры: ГА "ТБМ імя Ф. Скарыны", Румянцава 13, Менск, 220005. Тэл.: (017) 284-85-11.

ТБМ імя Францішка Скарыны

Эліта — творчыя людзі

Я не зраблю сваім сябрам маральна слабых чалавек і не аддам перавагу чамусьці няпэўнаму й галярэткападобнаму. Адсюль — нізавошта не падтрымаю эліту, якая сама ня здольная знайсці нейкае апірышча. Урэшце, на тое яна й эліта, каб мець і мэту, і добра акрэсьленыя шляхі яе дасягненьня.

Здаецца, сп.Клячоўскі меў на ўвазе эліту як крэатыўна-актыўную частку грамадства, а ня кола слаба заарганізаваных інтэлігентаў, што нічога прафэсійнага ня робяць, але лічаць сябе беларускімі Палітыкамі, Эканамістамі, Мастакамі. Больш за тое, за свае памылкі яны аніколі ня просяць прабачэньня ў не-эліты, а памылка (яе прызнаньне) сьведчыць пра наяўнасьць дзейнасьці й прадугледжвае ейны працяг.

Няслушным падаецца атаясамленьне сп.Паўлюскім эліты з інтэлігенцыяй. Згаджаюся, што інтэлігенцыя — падмурак эліты. Але нашая — нейкая сыраватая, можа таму, што ў большасьці складаецца з моладзі, якая яшчэ ня мае ўстойлівых прынцыпаў маральнасьці што да выбару і яго рэалізацыі. У такіх умовах годнасьць нярэдка падмяняецца максымалізмам.

Л.Куратава



Фота IREX-ProMedia

ВОЧАРАДЗЬ К ПРЭЗІДЗЕНТУ І ЛАНЦУГІ МІЛІЦЫІ

6 чалавек усё ж прабраліся за ланцугі, перадалі пэтыцыі ды вярнуліся жывыя й здаровыя

Сапраўдны прэпалах выклікала бяскрыўдная ініцыятыва беларускай апазыцыі занесці пэтыцыі-патрабаваньні Лукашэнку. Ужо за пару гадзінаў да меркаванага прыходу людзей цэнтар Менску і асабліва кварталы вакол прэзыдэнцыі былі напоўненыя міліцыянтамі, у дварах стаялі аўтобусы з амонам. А палове на шостую перакрылі выхад з мэтро "Купалаўская" да рэзыдэнцыі Лукашэнкі.

А шостаі жа вечара на ходніках ля Купалаўскага тэатру стаяла добрых чалавек 40 журналістаў ды прыкладна столькі ж актывістаў апазыцыі з пэтыцыямі-патрабаваньнямі ў руках. Рэзыдэнцыю ачэплівалі з усіх бакоў шчыльныя ланцугі з соцень "людзей у блакітным", пратачыцца празь якія было немагчыма.

Але ўсё ж пратачыліся. Пакуль міліцыянты глядзелі, што будзе рабіць натоўп ды слухалі Багданкевічавы словы пра тое,

што ён мае права прынесці пэтыцыю, шпаркім бегам да адміністрацыі прасьлізнулі намесьнік старшыні БНФ Алесь Бяляцкі й супрацоўнік "Вясны-96" Уладзімер Падгол, перадалі патрабаваньні ды вярнуліся жывыя й здаровыя. Усяго ж за вечар перадаць патрабаваньні здолелі шэсьць чалавек, у тым ліку лідэр сацыял-дэмакратаў Мікола Статкевіч.

Вялікага пудла далі міліцыянты зь вялікаю групаю школьнікаў, чалавек з 200, якія разам з настаўнікамі крочылі на спэтакаль у Тэатар юнага глядача, што знаходзіцца якраз побач з рэзыдэнцыяй. Міліцыйскія кардоны, замест таго, каб расступіцца, узялі адзін аднога пад локці ды сталі ў стойку. Настаўніца мусіла разьвярнуць калёну ды пайсці ў абход вуліцамі Леніна ды Першамайскай, а гэта шлях мінімум з кілямэтар.

Аляксей Шыдлоўскі

менскія нетры

“ГОТЫКА”

Нягледзячы на ўсе разбурэньні, у глыбінях Менску захаваўся яшчэ таямнічы, амаль сярэднявечны квартал, прасякнуты духам даўніны. Калі пайсці па вуліцы Кастрычніцкай, ужо за віна-гарэлачным заводам "Крышталь" трапляеш у гэткага кшталту рамантычныя мясціны: абадраныя чырвонацагляныя сьцены, маладыя (і ня дужа) дрэўцы на дахах, цёмныя ваканіцы, сям-так зацыраваныя дошкамі ды бляхай (шкло вылецела яшчэ пад час налётаў авіяцыі ў 44-м). І хоць гэта ніякая не старажытная фартэцыя, а ўсяго толькі закінуты будынак нейкага былога гіганту індустрыі, аднак ад іх патыхае такой змрочнай готыкай!.. Выдатна ўпісваецца ў архітэктурны кантэкст вуліцы і Менскі станкабудаўнічы завод, што месціцца паблізу — толькі цэлыя шыбы да бюст Ільліча ля варотаў вылучаюць яго сярод навакольных руінаў. Складаецца ўражаньне, што літара "с"

дададзеная да назвы гэтага заводу толькі для канспірацыі, і што гатовая прадукцыя час ад часу выяжджае цераз прахадную й кіруецца "на месца дысьлёкацыі". Пра гэта, прынамсі, сьведчыць стан дарогі. Пад час таёнасьці сьнегу, калі ўсе няроўнасьці паверхні вул.Кастрычніцкай ператвараюцца ў глыбокія калюгі, трэба быць асабліва пільным — каб ня трапіць пад халодны душ, які можа зрабіць вам любая сустрэчная машына. Што праўда, цяпер тут няма амаль ніякага руху — чыгуначны пераезд, што злучаў вуліцу Кастрычніцкую з Партызанскім праспэктам, закрылі на рамонт, ператварыўшы яе тым самым у тупік з аднайменнай назвай. Магчыма, гэта было зроблена спецыяльна — такіх месцаў можна выкарыстоўваць з большай эканамічнай выгадай, скажам, для ажыўленьня турыстычнага бізнэсу: рамантыкаў, «завернутых» на фэнтэзі, сярод багатых эўрапейцаў хапае.

Андрэй Скурко

Самая папулярная незалежная беларуская газэта

ПАГОНЯ

Падпішыся на ПАГОНЮ!!!

Падпісны індэкс 63124

Кошт на квартал — 1 мільён 800 тысяччаў

БЕЛАРУСКАЯ СЛУЖБА РАДЬЦЕ СВАБОДА

Новыя хвалі ад 31 кастрычніка 1999 году

Час	Хвалі
18.00-19.30 пабудле менскага часу	6000 і 6170 кгц (49 м) 7155 кгц (41 м) 9615 кгц (31 м)
22.00-23.30 пабудле менскага часу	6010 і 6025 кгц (49 м) 6170 і 7155 кгц (41 м)
6.00-7.00 пабудле менскага часу	5995 кгц (49 м) 7275 і 7295 кгц (41 м) 9750 кгц (31 м)

Сталая частата на сярэдніх хвалях — 576 кгц

Адрас: 220005 Менск-5, п/с 111: Vinohradska 1, Praha 110 00 CZ
Праграму можна слухаць, чытаць, а таксама пісаць у рэдакцыю праз Інтэрнэт
WWW.SVABODA.ORG

НАСТРОЙЦЕСЯ НА "СВАБОДУ"!

лісты ў рэдакцыю

БЕЛАРУСЬ ПАСЬЛЯ ЛУКАШЭНКІ

Каб мець лепшую будучыню, трэба яе сабе ўяўляць. Мары, вядома, справа добрая, але практычнага толку ад іх ня больш, чым ад спадзеву, што ўсё нека зьменіцца само. Сённяшняя мары пра дэмакратыю, рынак і незалежнасць надта нагадваюць рамантычныя абстрактныя мінулага стагоддзя — пра свабоду, роўнасць і братэрства. Як і тады, сёння або спадзяецца на цуд, або ідзеш гатовы загінуць за Беларусь, або ўжо нікому і ні ўва што ня верыш. Словам, жывеш як нявольнік або змагар, а не як гаспадар і будаўнік. Пры ўсёй аб'ектыўнасці такога раскладу трэба думаць, што і ад нас, людзей паспалітых, нешта залежыць у нашым жыцці і ў нашай будучыні. Таму давайце пагаворым пра заўтра, пра Беларусь пасля Лукашэнкі, пра тое, што трэба зрабіць найперш, якія законы прыняць, як па-добраму наладзіць гаспадарку, «што рабіць з калгасамі», што перадусім змяніць у адукацыі, у культуры, у спорце і войску, паўсюль. Адно ня будзем збівацца на мары, а будзем вельмі канкрэтна казаць пра зусім практычныя рэчы. Рэдакцыя «Нашай Нівы» запрашае ўсіх сваіх чытачоў да абмеркавання найважнейшых плянаў на заўтра.

Усе нашыя суседзі, якія вырваліся ці вырываюцца з расейскае арбіты і імкнуцца ў Эўропу, а найперш — да самых сябе, сутыкнуліся з праблемай лютрацыі. І ў гэтай справе для розных краінаў на розных этапах важнымі становіліся розныя прадметы лютрацыі. Да прыкладу, калі ў былой ГДР чыстка дзяржаўнага апарату адбывалася паводле прыналежнасці чынавенства да камуністычнае партнамэнклятуры (у нас на мітынгх пра гэта гаварылі ў 91-м), дык у Літве ўжо прадмет лютрацыі выглядаў больш вузка. Былая камуністычная партыя там стала ініцыятарам дэмакратычных пераменаў і незалежнасці краіны. Яна змяніла назву і ператварылася ў адну з рэальных і ўплывовых палітычных сілаў. Таму ў Літве лютрацыі падлягаюць, у выніку нядаўняе дыскусіі, толькі функцыянеры савецкага КГБ. Яны, прынамсі, ня могуць займаць адказных дзяржаўных пасадаў.

Гаварылі ў нас і пра гэта, толькі ўжо ў апазыцыйных калюрах. Але часы зноў мяняюцца, і разам з імі мяняецца тое грамадзкае зло, якое мусіць быць выдаленае дзеля аздарулення.

Ня думаю, што ў нас сёння было б актуальна скіроўваць лютрацыю супраць савецкае партыйнае намэнклятуры. Тыя камуністы на пэнсіі, дый шкода

ад іх, як такіх, не апошняя па часе. Тое самае тычыцца і КГБ, які ў жыцці краіны, а нават і ў агульным аб'ёме яе насельніцтва займае настолькі істотную долю, што становіцца неадмыслым. Паспрабуйце заўтра падняць справы ўсіх стукачоў і таптуноў нават за апошнія толькі гады, і вы атрымаеце легіён. Узяць адно чэксіскае начальства? — аднак іхныя грахі ўласцівыя ня толькі КГБ, але й МУС, і іншым сілавым і несілавым структурам, якія разганялі мірных дэманстрантаў, душылі свабоду і збівалі людзей у пастарунках. Яшчэ адзін легіён... Спатрэбіліся б доўгія гады, каб разграбаць гэтыя тысячы і тысячы справаў.

Гутарка ідзе не пра канкрэтныя злачынствы, якія ўчыненыя людзьмі рэжыму і кара за якія прадугледжваецца Канстытуцыя. Гутарка ідзе пра ачышчэнне ўсяго грамадства, пра змену грамадзкага клімату і пра тое, ад чаго сёння краіна церпіць найбольш.

На маю думку, інструментам лютрацыі ў Беларусі мог бы стаць закон аб адказнасці за разбурэнне нацыянальнае тоеснасці беларусаў. Прынамсі сёння такое разбурэнне найбольш аддалае нас ад будучыні, ад нармалізацыі. Маю на ўвазе і тых, хто ініцыяваў закрыццё беларускіх школ і клясаў, і тых, хто зьвёў амаль на нішто бела-

рускую дзяржаўную выдавецкую дзейнасць, і тых, хто змяніў шэрыя на будынках. Маю на ўвазе таксама і зьявы, якія спрычыняюцца да разбурэння тоеснасці. Пяць каналаў расейскае тэлевізіі, FM-радыёстанцыі, якія ў Менску ад нейкага часу гавораць ня толькі парасейску, але яшчэ й з маскоўскім пранонсам. Але найперш маю на ўвазе бытавую беларусафобію, якая распаўзаецца па кіраўнічых асяродках, як нафтавая пляма па моры. Згадаць закон стаўся б юрыдычнай базай для спынення такой дзейнасці і такіх праяваў.

Лютрацыйныя мерапрыемствы заўсёды ставалі прадметам шырокага абмеркавання і ў выніку прыводзілі да карэкцый грамадзкага зроку. Паміж іншым у нас, вядома, усе самі беларусы і шануюць свой край і сваю мову. Але ў чым канкрэтна выражаецца гэтае шанаванне — мусіць акрэсліць новы закон. Чалавек не павінен сваё, прынамсі, абражаць і ставіцца да яго варожа. Адгэтуль пачнецца выраўніванне грамадзкіх дачыненняў. Адгэтуль, насуперак бясконцым саюзным дамовам, прыйдзе найгалоўнае ўсведамленне — у якой краіне мы ўсе жывем. А бяз гэтага — без усведамлення месца — ня прыйдзе і ўсведамленне часу — будучыні, пра якую мы марым.

Алесь Кебіч



ПРА ШТО МЫ МАРЫМ?

Апытаньне «НН»

Ці можна ўбачыць мару цэлага народу? І ці здатны чалавек самому сабе адказаць на пытаньне пра сваю сапраўдную мару?

Паэт Славамір Адамовіч кажа пра мару аб нармальнай краіне Беларусі, дзе ён і ягоныя сябры й аднадумцы будуць жыць годна — «адпавядаць свайму статусу». Што да асабістага лёсу, Славамір кажа, што заўжды хоча быць поўным фізічных і творчых сілаў...

Кабета — дырэктар дробнай прыватнай фірмы — кажа, што яна выхаванка старой традыцыі. Таму ў яе заўжды была мара сустраць мужчыну, за якім «як за каменнай сьцяной». Цяпер у яе ёсць муж, дзіця. У справах і ў сямейнай гаспадарцы ўсё ладзіцца. Але кабета скардзіцца, што яе пужае адсутнасць мараў:

— Што вечар кладуся спаць і думаю: ёсць у мяне мары ці не? Дзіцянак кажа — мама, чаму ва ўсіх маці сядзіць дома, а ты ўсе кудысьці ляціш-сыпяшаеся. У мяне часу няма нават для дэпрэсіі...

Цікава, што збольшага адказы менскіх мінакоў не залежалі ад узросту. Вядома, былі паджылыя людзі, якія казалі пра свае хваробы, пра тое, што галоўная ў іх мара — гэта памерці спакойна. Былі пахмурныя маладзёны, якія скардзіліся на брак грошай і адсутнасць перспектывы для нармальнага жыцця. Былі такія адказы:

— Малады чалавек, я іду з работы, я вельмі стомілася. У мяне маленькая зарплата, мне трэба думаць, як купіць дзіцяці новы абутак на зіму. Якія мары? Хачу нармальна жыць.

Так ці інакш, асабістыя мары людзі звязвалі з становішчам краіны. Трыццацігадовы спадар:

— Якія асабістыя мары пры такой уладзе? Яшчэ чатыры гады

таму ў мяне быў свой невялікі, але стабільны бізнэс. Як і плянаваў, я б ужо даўно яго пашырыў. На сённяшні момант аднаго з маіх кампаньёнаў пасадылі, а я, замест таго, каб працаваць, мушу даказваць, што я не вярблюд. Пакуль ня зьменіцца ўлада, нічога ня будзе.

Спадар сказаў, што марыць, каб ягоны пяцігадовы сын вырас у нармальным асяродку. Таму ён зробіць усё магчымае, каб выправіць сына вучыцца за мяжу.

Беларусы жадаюць лепшага. Проста лепшага. Слова «лепшае» — ключавое ў адказах пра мару. Якое «лепшае»? — адказ на гэтае пытаньне кожны шукае па-свойму.

Вось адказ маладой кабеты:

— Я ня буду казаць вам пра сваю заповітную мару. Яна вельмі асабістая. Яна звязаная з адным чалавекам... Я веру, што ў нас усё будзе добра.

Можна правесці сацыялагічнае апытаньне і высветліць палітычныя жаданні грамадзянаў. Можна ўсіх увесці ў стан гіпнозу, і прымусіць мысліць на падсвядомым узроўні. Але, патаемнае жаданне альбо заповітная мара застаецца самай няўлоўнай субстанцыяй.

Вось што мне сказаў малады хлопец, які ня лічыць сябе прыналежным да якой-кольвек пэўнай канфэсіі:

— Чалавек створаны па вобразе Бога. Бог — абсалют і любоў. Вось вам адказ — чалавек імкнецца да абсалютнае любові, без якое ня можна быць чалавекам. Таму любая мара так ці інакш звязаная з словам «любоў». А інакш яна несапраўдная.

Апытваў Святрыні Квяткоўскі

ЧЫТАЧАМ «НН», ЯКІЯ КУПЛЯЮЦЬ ГАЗЭТУ Ў «БЕЛСАЮЗДРУКУ»

Шаноўныя людзі!

Вельмі просім: калі Вы купляеце газету штотыдня, дык, калі ласка, замест гэтага падпішыцеся на «Нашу Ніву». Вам гэта выйдзе яшчэ таньней, а мы, калі стане болей падпісчыкаў, зможам ужо на пачатку 2000 году перайсці з 12 да 16 старонак штотыднёва. Вось чаму: продаж празь «Белсаюздруку» выходзіць для газеты стратным, а падпіска прыносіць прыбытак (хоць для Вас падпіска таксама абыдзецца таньней, чым набываць у кіёску). Бо калі прадаюць газету ў шапіку, дык 40% кошту «Белсаюздруку» бярэ сабе, а рэшту грошай нам вяртае толькі праз 3 месяцы. І мы ня маем, як разьвівацца.

Дык падпішыцеся, калі ласка (да 15 або да 23 сьнежня, калі на шапак).

Раней менчукам невыгодна было падпісвацца, бо газеты прыносілі дахаты толькі ва ўторак, а ў шапіку можна было набыць ужо ў панядзелак, але цяпер вельмі выгодная й дужа танная ёсць падпіска на шапак, калі газету забіраеш у шапіку (хочаш — у панядзелак, хочаш — калі хочаш). Гэта вельмі зручна і для тых, хто жыве ў інтэрнатах. Пра гэтую падпіску мы тут у газэце паведамляем і даем сьпіс шапікаў.

Звадно даем Вам знаць, што мы ўжо з наступнага году будзем выходзіць штотыднёва, без перапынку, а не 4 разы на месяц, як цяпер.

Вельмі важна для нас, каб Вы падпісаліся. Ну, а калі няма цяпер грошай, купляйце так. Беларусь мяняецца, «Наша Ніва» застаецца.

Рэдакцыя



Ідзе падпіска на «Нашу Ніву» на 2000 год:

Падпіска звычайная: на 1 месяц — 256 000 руб.
на 3 месяцы — 768 000 руб.
на 6 месяцаў — 1 536 000 руб.

Для менчукоў падпіска «да запатрабавання» (каб забіраць нумар у шапіку «Белсаюздруку» ў дзень выхаду газэты — гэтая падпіска прымаецца да 23 дня перадпадпіскага месяца):

на 1 месяц — 236 000 руб.
на 3 месяцы — 708 000 руб.
на 6 месяцаў — 1 416 000 руб.

Падпісны індэкс 63125.

Нас цяжка купіць у «Белсаюздруку».

НАША НіВА

Ніжэй мы падаем сьпіс пунктаў, дзе можна падпісацца й забіраць газету:

1. Кастрычніцкі пункт падпіскі
2. Партызанскі пункт падпіскі
3. Першамайскі пункт падпіскі
4. Фрунзінскі пункт падпіскі
5. Крама № 1
6. Крама № 2
7. Крама № 3
8. Крама № 4
9. Крама № 6
10. Крама № 7
11. Крама № 8
12. Крама № 9
13. Крама № 10
14. Крама № 11
15. Крама № 12
16. Крама № 13

вул. Жукоўскага, 5, к. 1
вул. А. Кашава, 8
пр. Ф. Скарыны, 113
вул. Рах. Слабада, 9
вул. Жукоўскага, 5
пр. Ф. Скарыны, 44
пр. Ф. Скарыны, 76
вул. Леніна, 15
вул. Філімонава, 1
вул. Якуба Коласа, 69
вул. Сурганова, 40
пр. Радасоўскага, 140
вул. Асіпенкі, 2
вул. Пушкіна, 77
вул. Кіхаватава, 60
вул. Каліноўскага, 82, к. 2

17. Крама № 14
18. Крама № 15
19. Крама № 16
20. Крама № 17
21. Крама № 18
22. Крама № 19
23. Крама № 20
24. Крама № 21
25. Крама № 23
26. Крама № 24
27. Шанік № 34
28. Шанік № 138
29. Шанік № 187
30. Шанік № 262
31. Шанік № 78
32. Крама № 25

вул. Валадарскага, 22
вул. Максіма Танка, 16
вул. В. Харужай, 24
вул. Ніжасавы, 35
ст. м. «Плошча Перамогі»
пр. Машэрава, 51, к. 1
вул. Ясеніна, 16
станцыя мэтро «Пушкінская»
вул. Славінскага, 39
вул. Жылуновіча, 31
вул. Славінскага, 11
ст. м. «Пл. Я. Коласа», выхад да А. Ф. —
гэталі «Беларусь», вул. Старажоўскага, 15
гэталі «Пл. Я. Коласа», пр. Машэрава, 31
гэталі «Юбілейны», пр. Машэрава, 19
вул. К. Маркса, 21

33. Шанік № 2
34. Шанік № 16
35. Шанік № 18
36. Шанік № 37
37. Шанік № 38
38. Шанік № 40
39. Шанік № 89
40. Шанік № 95
41. Шанік № 198
42. Шанік № 209
43. Шанік № 228
44. Шанік № 232
45. Шанік № 243
46. Шанік № 245
47. Шанік № 298
48. Шанік № 302

Літва, уніа-т. вул. Захарова, 21
гэталі «Савіцкая», вул. Кірава, 13
Тэх. уніа-т. вул. Савіцкая, 13/4
Дон Ураду, вул. Савіцкая, 11
Плошч. уніа-т. вул. Савіцкая, 18
Монгарыянскі, пр. Ф. Скарыны, 8
Мензальскі, пр. Ф. Скарыны, 4
вул. Мяснікова, 39
Заманіччы уніа-т
МАЗ, вул. Савіцкая, 2
Уніа-т культуры, вул. Рабкорскага, 17
МЗХ, пр. Машэрава
Савіч, вул. Савіцкая, 9
Бальніца хут. дапамогі, вул. Кіхаватава, 56
пр. Машэрава, 75/1
9-я бальніца

Сепеліны

70 гадоў таму аэрастат "Graf Zeppelin" узняўся ў неба над Берлінам, каб абляцець вакол зямлі. 16 снежня а 19-й з "Магна-клубу" (былы "Акварыум") стартуюць нашыя беларускія "Цэпеліны", народжаныя "Новым Небам". За капітана будзе Кася Камоцкая, а за навігатораў — Юрка Асенік, лідэр польскага гурта "R.F. Braha", ды Слава Корань з "Улісу". Спяшаюцца: на борце засталася яшчэ колькі вольных месцаў. Квіток на "Цэпелінаў" каштуе 800 тыс., а тых, хто жадае хаць б на вечар паляцець далей адсюль, больш чым дастаткова.

Маладэчна: Адамовіч і Бартосік

15 снежня ў Маладэчне ладзяць сустрэчу са Славамірам Адамовічам і Зьмітром Бартосікам. Першы будзе чытаць вершы, другі — сьпяваць. Абодва падзяляцца сваімі думкамі пра нашыя сёньня й заўтра. У 13.30 у іх будзе сустрэча з вучнямі ў 11-й школе, а а 16-й ужо ўсе маладэчанцы запрашаюцца на вечарыну ў Музычную вучэльню імя Агінскага.

Малады Рок

"Першая Пляцоўка" — назва фестывалю маладых рок-камандаў. 17 снежня ў ДК "Сукно" (Матусевіча, 20) ладзіцца адборачная імпрэза фестывалю з удзелам дзесяці гуртоў: "ТТ-34", "Deadmarsh", "Голая Манашка" і інш. Маеце шанец паглядзець на "пошук новых цікавых твараў будучыні беларускае рок-музыкі". У любым выпадку будзе адважна. Квіткі па 850 тыс. "бырыкаў".

"Млын" ды "Exist"

Яны зусім маладыя (першаму — паўтара, другому — два з паловай гады). Іх амаль ня чулі. Іх амаль ня ведаюць. Пакуль што. 19 снежня "А-клуб" (больш вядомы як "Альтэрнатыва" — на Бяды, 4) прэзентуе канцэрт гуртоў "Млын" ды "Exist". Вечарына носіць назву "New Generation-2000" і прысьвячаецца моладзі апошняй паловы 90-х. "Млын" грае сваю першую праграму пад паходнай назвай "Старонкі", а "Exist" падрыхтаваў новы сынгл. Відаць, нарэшце зьяўляецца сапраўдная альтэрнатыва даўно зна-

спорт

МЕНСК ПРЫМАЕ ВЯЛІКІ ХАКЕЙ

Менск даўно ўжо не гасьціў спарторніцтваў такога ўзроўню — не дазваляе гаспадарчы заняпад. Але вось з 13 да 19 снежня ў сталіцы будзе праходзіць чэмпіянат сьвету па хакеі сярод юнакоў (да 20 гадоў) у сусьветным дывізіёне "В". Год таму наша нацыянальная каманда выступала ў дывізіёне "А", але заняла там апошняе месца. Сёлета задача ў іх вельмі канкрэтная — перамога на чэмпіянаце ў Менску, што дасьць права на вяртаньне ў групу наймацнейшых.

Супернікамі ў нашых хакеістаў будуць Нямеччына, Італія ды Латвія. Падгрупу "В" складуць Польшча, Нарвэгія, Данія і Францыя. Пасьля аднакругавых турні-

раў у падгрупах па дзьве мацнейшыя каманды з кожнай і разыграюць першае месца.

Гуляць будуць у Палацы спорту (пр. Машэрава 4) і ў Лядовым палацы (вул. Прытыцкага).

Нашы хакеісты першыя тры гульні згуляюць у панядзелак, аўторак і чацьвер у Палацы спорту. Пачатак усіх гульняў а 18.30. Фіналы пройдуць у Палацы спорту ў суботу ды нядзелю. Пажадаем посьпехаў нашым хакеістам і прыйдзе іх падтрымаць. Квіткі на матчы з удзелам зборнай Беларусі каштуюць 500 тыс. рублёў (дзіцячы — 100 тыс.). На матчы астатніх камандаў уваход бясплатны.

Аляксей Шыдлоўскі

У ТОКІО КІНУЛІ ЖЭРАБЯ

На пачатку тыдня ў сталіцы Японіі вырашылі лёсы адборачных групаў футбольнага чэмпіянату сьвету 2002 году. Зборная Беларусі гэтым разам трапіла ў пятую эўрапейскую адборачную групу разам з нацыянальнымі камандамі Нарвэгіі, Польшчы, Баліі, Украіны і Арменіі. З вайіцамі ды з Нарвэгіяй нашыя ўжо былі неак у адной групе, дык усе гульні ім прайгралі. Украінская ж каманда разам са сваім супертандэмам форвардаў Шаўчэнка-Раброў — адна з наймацнейшых у Эўропе.

Спаборніцтвы пачнуцца ўвосені 2000 году і працягнуцца 12

месяцаў. Каманда-пераможца групы трапіць на чэмпіянат сьвету ў Токію. Застанецца шанец і ў зборнай, што зойме другое месца (на што так спадзяецца беларускі галоўны трэнэр Бароўскі). Яна будзе гуляць пераходныя гульні.

Зрэшты, як заявіў кіраўнік Расейскага Футбольнага Саюзу Вячаслаў Каласкоў, "пасля падпісаньня дамовы аб саюзе Беларусі і Расеі ў сьвеце мусіць выступіць аб'яднаная нацыянальная зборная". Дык ці не апошні гэта афіцыйны турнір нашых футбалістаў?

А.Ш.

НОВЫЯ КНІГІ, ДАСЛАНЫЯ Ў РЭДАКЦЫЮ

Д.Бічэль. Снапок: Выбраныя вершы. — Менск: Мастацкая літаратура, 1999. — 446 с. — Наклад 1500 ас. ISBN 985-02-0209-4

Гэты томік гарадзенскае паэтыкі Дануты Бічэль стаіць пад сумаваньнем папярэдніх гадоў ёйнае творчасьці. У кнігу ўлучаныя вершы з 11-ці зборнікаў.

А.Булыка. Слоўнік іншамовных словаў: У 2 т. Т. 1: А — Л. — Менск: Беларуская энцыклапедыя, 1999. — 736 с. — Наклад 5000 ас. ISBN 985-11-0152-4

А.Булыка. Слоўнік іншамовных словаў: У 2 т. Т. 2: М — Я. — Менск: Беларуская энцыклапедыя, 1999. — 736 с. — Наклад 5000 ас. ISBN 985-11-0152-4

Першы ў Беларусі лексыкаграфічны практычны даведнік зь іншамовнае лексыкі на 25 тысячай словаў. Тлумачацца найбольш пашыраныя тэрміны. Цана двух тамоў у кнігарнях паўтара мільёны, у выдавецтве таней.

Назаўсёды разам: Да 60-годзьдзя ўзьяднаньня Заходняе Беларусі з БССР. — Менск: Беларуская энцыклапедыя, 1999. — 256 с.: іл. — Наклад 2100 ас. ISBN 985-11-0154-0

Кніга выпушчаная як дзяржаўны заказ і пойдзе ў рэгіён. У менскіх кнігарнях яе, як паведамлілі ў выдавецтве, напэўна ня будзе, а як зьявіцца, дык толькі пры канцы снежня ў малой колькасці.

С.Падокшын, С.Сокал. Палітычная й прававая думка Беларусі XVI—XVII ст. Сэрыя "Гісторыя Бацькаўшчыны", дадатак да часопіса "Права й эканоміка". — Менск: 1999. — 116 с. — Наклад 250 ас. ISBN 985-442-028-5

С.Шарэцкі. Наш беларускі Дом. Лёс нацыі на эўрапейскім скрыжаваньні. — Менск: Выдавецтва "Бацькаўшчына", 1999. — 270 с. — Наклад 500 ас. ISBN 985-6026-14-8

Г.Штыхаў. Старажытныя дзяржавы на тэрыторыі Беларусі. Сэрыя "Гісторыя Бацькаўшчыны", дадатак да часопіса "Права й эканоміка". — Менск: 1999. — 76 с. — Наклад 250 ас. ISBN 985-442-028-3

Гэтае выданьне простаю моваю дасьведчанага аўтара распавядае аб паўстаньні дзяржаўнасці на беларускіх землях, адылі цана палюхае — мільён "зайцоў" за 76 бачын пад тонкай вокладкай.

Чытаў кнігі Віктар Мухін

Усё, што Вы хочаце ведаць пра эканоміку, заканадаўства, кан'юнктуру і кошты, у штотыднёвай аналітычнай газэце

"Белорусский рынок"



Працягваецца падпіска на першае паўгодзьдзе 2000 году

ІНДЭКС 63123 Падпісны кошт

1 мес. — 400 тыс. руб.
3 мес. — 1.200 тыс. руб.
6 мес. — 2.400 тыс. руб.



Кася Камоцкая і НОВАЕ НЕБА

прэзэнтуюць альбом

"ЦЭПЕЛІНЫ"

ў клубе "Акварыум" 16 снежня а 19 гадзіне

Хадзем разам!

НН

ёмым беларускім рок-гуртам. Квіткі па 700 тыс.

сокай клясы ў нашай краіне мож-на нячаста.

Француская клясыка

Часам нават здзіўляецца, глядзячы на тое, як французы шычуруюць дэля пашырэння ведаў пра сваю краіну. Вось і цяпер яны ладзяць франка-беларускія музычныя сустрэчы ў Залі камэрнай музыкі Філярмоніі. 14 снежня там граюць Жэром Пэрно (віялянтэль) і Жэром Дзюкро (фартэп'яна). А 16-га беларусы Кастусь Міхальскі (контратэнор) ды Сяргей Сьмірноў (фартэп'яна) выканаюць творы французскай вакальнай музыкі.

"Мяў" па-беларуску

Што адбываецца, калі разам зьбіраюцца дзьве сотні котак трыццаціх пародаў? Конкурс "Лепшая котка Беларусі-99". Ён пройдзе 19 снежня ў Менскім палацы моладзі. А 18-й — узнагароджаньне найпрыгажэйшай беларускай коткі. Яе вызначыць экспэртны міжнароднае клясы з Італіі ды Беларусі. Ужо яны дык маюць рацыю.

"Амэрыканка"

Не пужайцеся: мы не спрабуем давесці, што на гэтым тыдні варта быць у аднайменнай менскай турме. "Амэрыканка" — гэта спосаб гульні ў бильярд. Насамрэч, бильярд — гэта найперш спорт, а ўжо толькі потым — улюбёная забаўка мафіёзі. Штодзень з 15 да 18 снежня аб 11-й у менскім бильярдна-спартовым цэнтры "Піраміда" (Чарнышэўскага, 10а) пачынаюцца гульні чэмпіянату вышэйшай лігі Беларусі па бильярдным спорце. Фінал адбудзецца 19 снежня а 16-й у клубе "Рэактар". Заўважце: пасачыць за гульнёй прафэсіяналаў такой вы-

Мода без нафталіну

Менавіта яе прэзэнтуюць 17 снежня на фестывалі авангарднай моды і пэрформансу Christmas Panic Show (шоў каляднае панікі). Вядучыя мадэльеры-авангардысты Менску паказваюць свае найноўшыя калекцыі.

"Калосьсе": сёмы нумар

Пры канцы восені пабачыў сьвет сёмы нумар часопіса "Калосьсе". Прэзэнтацыі выданьня адбыліся 25 лістапада ў Полацкім унівэрсытэце — асаблівы посьпех тут выпаў на выступ кобрынца Сідарука, які прачытаў студэнтам свае апошнія апавяданьні — і 27 лістапада ў полацкай гарадзкой бібліятэцы. На Полаччыну прыехалі ўладзімер Арлоў, Анатоль Сыс і Вітаўт Чаропка, першая кніга фантасмагарычнага рамана якога "Поўны кэркешоз" якраз надрукаваная ў сёмым "Калосьсі". "Цьвіком" вечарыны стаўся выступ Анатолія Сыса. На жаль, у полацкіх прэзэнтацыях ня мог браць удзел Віцэс Мудроў — "галоўны альбанавед" Беларусі быў запрошаны на дыпляматычны прымёк у альбанскую амбасаду ў Маскве з нагоды Дня незалежнасьці. Наступная прэзэнтацыя сёмага "Калосься" адбудзецца 14 снежня ў Менску ў Беларускай калегіюме пры ўдзеле Алеся Аркуша, Уладзімера Арлова, Віцэса Мудрова, Вітаўта Чаропкі, Юр'я Гуменюка, Лявона Вашка, Сяргея Кавалёва, Ганны Кісліцкай. "Калосьсе", дарэчы, цяпер можна чытаць у Інтэрнэце.

<http://kalossie.freemove.com>.

Васіль Крэква

ЖЫЦЦЬЦЁ жукоў

«МЕЧ У КАМЯНІ», «БАЛТО», «АЛІСА Ў КРАІНЕ ЦУДАЎ», «ПРЫГАЖУНЯ Ў СОННЫМ ЛЕСЕ» — мультыплікацыйныя фільмы, дубляваныя па-беларуску актарамі вядучых менскіх тэатраў.

«АЗБУКА ДЛЯ МАЛЕНЬКІХ», «ЕХАЎ КА-ЗАЧНІК БАЙ», «ЦІК-ТАК ХОДЗІКІ», «БЕЛАРУСІЯ НА-РОДНЫЯ КАЗКІ», «СТОЙКІ АЛАВАННЫ САЛДАЦІК + КАЛІФ-БУСЕЛ» — аўдыёкасэты з запісамі казак, калыханак, песняў для маленькіх беларусаў.

Цяпер і ў Віцебску:
Вул. Гоголя 14, крама "Сучаснік"

Кошт відэакасэты — 1 200 тыс. руб., кошт аўдыёкасэты — 450 тыс. руб.
Зьвяртайцеся на тэл.: 8 (017) 228-45-88.



Фотма СІРА-Пресс

ХРОНІКА СВЯДОМАГА ГЕНАЦЫДУ

Большую частку расейцаў ап'яніў пах чачэнскай крыві. І толькі невялікая частка маланакладнай прэсы свайёй сумленнай пазыцыяй абараняе гонар расейскай інтэлігенцыі, пратэстуючы супраць генацыду. Гэты артыкул адмыслова для "Нашай Нівы" падрыхтавалі журналісты з маскоўскай "Новай газеты" Раман МАМЧЫЦ (Менск) і Ганна ПАЛІТКОЎСКАЯ (Інгузшэця — Масква).

Прычыны другой чачэнскай вайны — у асаблівасцях палітычнай сытуацыі ў Расеі. Першая вайна была патрэбная перад выбарчай кампаніяй Ельцына на другі тэрмін. Гэтая вайна патрэбная для ўзьяняцця рэйтыngu прэм'ера Пуціна. Да таго ж яна дае магчымасць генералітэту, які прайграў аўганскую і першую чачэнскую войны, уззяць рэванш і рэабілітавацца. Для ВПК вайна — шанец атрымаць грошы і замовы. Для крамлёўскіх і думскіх палітыкаў вайна патрэбная, каб адцягнуць грамадскую ўвагу ад скандалаў, звязаных з карупцыяй.

Першая чачэнская вайна каштавала, па розных падліках, ад 100 да 130 тысяч жыццяў. Яшчэ больш за 1500 чалавек зніклі бяз вестак пры "зачыстках" і ў фільтрацыйных лягерах. Іх лёс дацяпер невядомы. Былі цалкам зруйнаваны ўсе гарады і буйныя сёлы Чачэніі. Аднаўленне жытлаў Чачэніі ажыццяўляла без дапамогі Расеі. Аднавілі. І вось — зноў.

Вайна з падазрона невядомымі тэарыстамі, якія арганізавалі выбухі ў Маскве, ператварылася ў новую вайну з чачэнскім народам. Калі Чачэнія — гэта Расея, дык Масква знішчае ўласны народ.

Прэзідэнт Чачэнскай Рэспублікі Ічкерый Аслан Масхадаў у сваім лісьце да Папы Рымскага Яна Паўла II яшчэ 29 кастрычніка пісаў, што ад бамбавання і абстрэлаў загінулі 3600 чалавек, пераважна жанчыны і дзеці. Чаго варты толькі абстрэл ракетамі рынку ў Грозным і радзільнага дому, калі ахвярамі сталі больш за 150 чалавек, у тым ліку 13

немаўлятаў.

Карэспандэнтка "Новай газеты" пабывала на гэтай вайне.

... "Траса" Растоў-Баку. Нейкія людзі ў камуфляжы й без пагонаў займаюць частку інгускай тэрыторыі, ставяць міны на ўзбочыне, пасылаюць дарогу калючым дротам. Над калёнаў ўцекачоў, якія марудна цягнуцца па шашы, лунае афіцэрскі голас, запісаны на магнітафон і ўзмоцнены мэгафонам: "Ва ўсім вінаватыя цывільныя ўлады. Камандаваньне КПП заклікае захоўваць спакой... Дарога справа і злева замінаваная... Не дапускайце несанкцыяванага пераходу..." Танкі перыядычна наводзяць вежы на натоўп жанчын і дзяцей.

... Іншы дзень. Камэндант КПП "Каўказ" палкоўнік Анатоль Хрулёў закрывае пераход уцекачоў праз чачэнска-інгускую мяжу. Асноўная тэза палкоўніка, якую ён адкрыта выказвае перад натоўпам — "Я ім ня дам размянацца!" Ім — гэта чачэнцы і інгушам. Голас палкоўніка гучыць пад акампанэмент "градавых" удараў па Сэрнаводзку. А 15.10 усе прысутныя могуць назіраць, як перастаў існаваць лазьневы корпус былога сэрнаводзкага курорту.

Калі пад'ехалі карэспандэнты з тэлекамерамі, Хрулёў пасадыў аператараў на БТР і пры камерах перавёз пэўную колькасць хворых, параненых і цяжарных жанчын. Зьехалі камеры — перавоз спыніўся.

... Яшчэ адно назіраньне. Для ўцекачоў прывезлі і паставілі 95 "лужкоўскіх вагончыкаў". За сяліць нікога не паспелі. Вайскоўцы спачатку занялі вагончыкі пад зімовы стан, потым сталі паціху цягнуць стуль каларыфэры,

шафы, шчыты для будоўлі вулічных прыбіральняў.

... Цяпер у Чачэніі й Інгузшэці больш за ўсё баяцца патрапіць пад руку п'яному альбо "ўспыханаму" салдату — гэта гамон. Гарэлку тут п'юць ужо з раніцы, асабліва кантрактнікі. Некаторыя зь іх наўмысна расстрэльвалі з вэрталётаў трасу Растоў—Баку, па якой перасоўваюцца ўцекачы, заходзячы на другое, трэцяе кола, калі бачылі, што яшчэ хтосьці варушыцца.

... Ася Астамірава, 28-гадовая жыхарка селішча Катыр-Юрт Ачхой-Мартанскага раёну, дацяпер знаходзіцца ў шоку. 16 лістапада яна павезла на хаўтуры дамоў цэла свайго мужа Аслана, які сканаў у той дзень у сунжанскім шпіталі ад ранаў, атриманых пры абстрэле. Разам зь ёю машынаю ехалі яе дзеці — 6-гадовы Асланбек і 2-гадовы Саламбек. У другой машыне — сястра нябожчыка Ася Оева, маці двух дзяцей, і два іх дзядзькі. На блок-посце паміж Ачхой-Мартанам і Катыр-Юртам іх спынілі і, не прамовіўшы ані слова, сталі страляць па машынах. Ася разам зь дзецьмі выскачыла з машыны й залямантавала: "Ратуйце, дзеля Алаха!" Кантрактнікі з банданамі на тварах крыкнулі ёй: "Алаха няма, чачэнская б... Табе канец!" І далі па ёй чаргу. Асланбек страціў прытомнасць. Саламбек крычаў — Ася бачыла, як гарыць машына зь цэлам яе мужа. Самае наймавернае — тое, што выратавалі параненых Асю й дзяцей таксама расейскія салдаты. Знайшліся ўсё ж нармальныя людзі, якія на БТРы адвезлі іх у шпіталь.

Гэта Чачэнія. Гэта Вайна.

ТАТАРСКІ НАРОД БОЛЬШЫ ЗА БЕЛАРУСКІ

Дамова Беларусі з Расеяй спарадзіла багата нэгатыўных водгукаў у сьвеце

Намеснік дзяржсакратара ЗША Джэймс Фойлі пад час свайго брыфінгу 8 сьнежня на запыты журналістаў, ці не паўплывае гэты саюз на адносіны Штатаў зь Беларусіяй і Расеяй і ці не зьяўляецца гэтая дамова працягам вайны ў Чачэніі, адказаў: "Я б ня стаў блытаць яблык з апэльсінамі. Мы ў Дзяржаўным дэпартаманце ЗША імкнемся даць асобныя адэкватныя пытаньні. Я толькі магу пракамэнтаваць сам факт падпісаньня гэтай саюзнай дамовы паміж Беларусіяй ды Расеяй. Для пачатку адзначу, што мы не прэрочым інтэграцыйным працэсам паміж краінамі Эўропы, да тае пары, пакуль яны носяць узаемавыгадны характар і не замінаюць трансатлянтычнай інтэграцыі. Для нас асабліва істотная менавіта добраахвотнасць характару інтэграцыяў, што магчыма толькі ў выпадку дэмакратычных працэсаў. У Беларусі ні пра якія дэмакратычныя працэсы ня можа быць і гаворкі. Гэткім чынам, няма падставаў лічыць, што гэтае пагадненьне з Расеяй ёсьць жаданьнем беларускае нацыі, і, аднаўдэна, актам добрае волі".

Старшыня Сэйму Літвы, сп. Вітаўтас Ландсбэргіс вельмі нэгатыўна ацаніў саюзную дамову, найперш з геапалітычных меркаваньняў: "Гэткі саюз становіцца выклікам і фактарам абвастрэньня міжнароднага становішча". Сп. Ландсбэргіс лічыць, што дамова йзноў ставіць перад дэмакратычным сьветам пытаньні пра законнасьць паўнамоцтваў Лукашэнка і юрыдычную вагу падпісанае паперы. Зь іншага боку, літоўскі палітык заўважыў, што цяпер сытуацыя становіцца ясьнейшая, бо адказнасьць за становішча ў Беларусі адкрыта й шчыра бярэ на сябе Расея.

Амэрыканскі палітоляг Чарльз Клавар у газэце *Financial Times* піша: "Лідэры Беларусі й Расеі ўжо двойчы падпісвалі падобныя дамовы, агульныя вынікі якіх ня ўражваюць. Гэта ўжо трэцяя дамова ад 1996 г. Тым ня менш, лідэры краінаў Захаду й беларускае апазыцыі занепакоеныя, што неаднаразовыя спробы Лукашэнка далучыць сваю краіну да Расеі пакрысе стануць рэальнасьцю. Па Менску пракацілася хваля пратэстаў, кульмінацыя якіх была ў кастрычніку, пад час сутычак 20 000 маніфэстантаў зь міліцыяй. Заходнія дыпляматы й палітыкі ставяць пад вялікі сумнеў сапраўдную падтрымку аб'яднаньня насельніцтвам абедзвюх краін.

Афіцыйныя асобы ў Беларусі

й Расеі кажуць, што гэты саюз больш падобны да Эўрапейскай Рады, чым да СССР. Расчараваныя немагчымасьцю ўступіць у іншыя гандлёвыя арганізацыі, найперш у ЭР, краіны СНГ хочуць падтрымліваць шчыльныя гандлёвыя дачыненні з Масквою. Але многія экспэрты лічаць, што за эканамічную інтэграцыю Расея выставіць сваім саюзьнікам палітычны рахунак".

А вось прэзідэнт Украіны Леанід Кучма выказаўся наўпрост, камэнтуючы саюз Масквы зь Менскам: "Мы ў гэтыя гульні гуляць ня будзем. Украіна абрала шлях незалежнасьці й дэмакратыі".

Сваё нэгатыўнае стаўленьне да саюзу зь Лукашэнкам выказалі і кіраўнікі розных рэгіёнаў у самой Расеі. У інтэрвію "Інтэрфаксу" прэзідэнт Татарстану Мінтымэр Шайміёў заявіў, што Татарстан будзе дамагацца павышэньня свайго статусу да беларускага. "Татарскі народ шмат большы за беларускі. Чаму мы павінны быць ніжэйшымі?"

А прэзідэнт Інгузшэці Руслан Аўшаў выказаўся яшчэ больш катэгарычна: "У мяне адмоўнае стаўленьне да гэтага саюзу. Складаецца ўражаньне, што новая дзяржава ствараецца пад канкрэтных асобаў. Дамова выклікае вельмі шмат пытаньняў. Дасьня ніхто ня ведае, які варыянт быў падпісаны. Яшчэ пытаньне: чаму трэба было гэтак сьпяшацца? Чаму не спытаць меркаваньня нашых народаў?"

Прэзідэнт Башкартастану Рахімаў таксама супраць гэтае дамовы. "Паўнаўвартаснага саюзу ўсё адно не атрымаецца, бо ані Расея, ані Беларусь не аддадуць свайго суверэнітэту. Ну мяркуючы самі — хто аддасць сваю свабоду й незалежнасьць? Таму ўсё гэта выглядае сумнеўна", — заўважыў сп. Рахімаў.

На размытасьць палажэньняў дагавору зьвярнуў увагу і кіраўнік Ханта-Мансійскае Думы сп. Сабянін, дадаўшы, што яго трэ было б усё ж абмеркаваць усенародна. Бо, як сказаў ён: "Мы гэтак і не дзгаліся талкова, што за дамова падпісаная, пра які саюз ідзе гаворка".

Тэкстаў дамовы аб гэтак званым саюзе не атрымалі й дыпляматы, што працуюць у Беларусі. Гэта, мякка кажучы, іх падзіва. Напрыклад, пасол Францыі Бэрнар Фас'е сказаў: "Я нават не чытаў праекту дамовы, а таму ўсё, што тут адбываецца, нагадвае чарговую дэманстрацыю кепскага фільму".

Аглядальнік

МУСУЛЬМАНЕ ПОМСЬЦЯЦЬ ЗА ХРЫСТА

Мусульманскія радыкалы ў Лёндане абвесьцілі фэтву Тэрэнсу Макнэлі

Паводле ісламу, фэтва — гэта адназначны сьмяротны прысуд. Абвешчаны ён за п'есу "Corpus Christi", у якой вольна трактуецца постаць Ісуса Хрыста. Ісус, які для хрысьціянаў — сын Божы, для мусульманаў лічыцца вялікім прарокам, роўным Майсею. Ісламісты тлумачаць свае дзеянні тым, што абраза прарока Ісуса — гэта абраза ісламу. Ужо ад пачатку п'еса выклікала пратэсты хрысьціянаў, бо Хрыстосу ў творы надаюцца гомаяратычныя рысы. Цяпер жа перад тэатрам, дзе пастаўленая п'еса, разам пратэстуюць каталікі і мусульмане.

Выпадак незвычайны ня толькі дзеля таго, што на шалі пакладзенае чалавечнае жыцьцё, але й таму, што Макнэлі — немусульманін, а таму ня можа разглядацца адступнікам ад веры, тады як фэтву можна абвясціць толькі адступнікам ад ісламскага закону. Ніколі раней фэтву не абвешчалі немусульманіну.

Абвесьціў фэтву лёнданскі прадстаўнік Усамы Бін Ладэна, які не зьяўляецца ні аятам, ні шэйхам, што таксама супярэчыць ісламскай традыцыі.



Лёндан стаў апошнім часам буйным цэнтрам ісламізму, і ідэі, што там нараджаюцца, моцна ўплываюць на ўсіх мусульманаў заходняга сьвету. Менавіта ў Лёндане ў 1989 годзе палілі пудзілы Рушдзі.

Цяперашні жэст мусульманаў — запрашэньне да супрацоўніцтва паміж ісламскімі і хрысьціянскімі фундаменталістамі. Даўно ўжо шмат хто з хрысьціянаў наракаў, што калі б хто зрабіў з вобразам Магамэта тое, што вычвараюць мастакі з Хрыстом, то яго б даўно на сьвеце не было, і шкадаваў, што ісламскія правілы не распаўсюджваюцца на нехрысьціянскі сьвет. Між тым абаронцы Макнэлі гавораць пра свабоду сумленьня і свабоду творчасьці.

Сяргей Радштэйн



Фотма IREX-ProMedia



Фота Янона Пазыня

ПРАВІНЦЫЯ І АРАРАТ

Гэтым сьнежаньскім днём добра апынуцца дзе-небудзь у вёсцы або ў старой Вільні, дзе аднолькава пахне марозам і дымком з комінаў над хатамі ці мураванкамі, каб перажыць адчуваньне вечнасьці ды роднасьці свае зямлі. Людзі, будынкі, ландшафт і паветра ўтвараюць арганічную сытуацыю і даюць знаёмае зь дзяцінства адчуваньне дому. Падобную гармонію можна знайсці і дзе-небудзь у Парыжы, толькі ў нашай вёсцы або ў старой Вільні дадаецца тое, што часткай сытуацыі ёсьць ты сам. Альбо гэта яна — частка цябе.

Каторы раз мы з калегамі шукаем гэтага адчуваньня, гэтага кантэксту ў Менску. Але ў Менску яго не ўдаецца прыпыніць, бо яно, ледзьве абазначанае, зараз жа сплывае ў нікуды. І мы зноў пачынаем на тым месцы, але ўжо з новага матэрыялу, выбудоўваць сваё пачуцьцё далучанасьці, якое зноў не затрымаецца і зноў прападзе разам зь ветрам. Нельга сказаць, што горад існуе зусім без духоўнага кантэксту. Але асобныя фрагменты гэтага кантэксту не збіраюцца ў цэлае і не фіксуюцца нават у межах аднаго пакаленьня.

Папулярная колісь сярод менскай літаратурна-артыстычнай багемы кавярня “Мутнае вока” мясцілася на першым паверсе былога архірэйскага дому, ператворанага ў Дом мастацтва. Гэты будынак кожны бачыў — ён стаіць каля Дому афіцэраў фасадам на праспект Скарыны і нагадвае малюнак на вялікай чакалядцы. Напэўна, пра “Мутнае вока” можна было б сабраць тоўстую кнігу ўспамінаў, і няма сумневу, што кніга тая стала б бэстсэлерам.

У нядаўнім нумары часопіса “Полымя” надрукаваныя “Парнаскія бываліцы” пісьменьніка Аляксея Гардзіцкага. Аўтар вымалёўвае свой шэраг для “Мутнага вока”:

“Любяць пісьменьнікі даваць свае назвы месцам, дзе звычайна збіраюцца гуртам. Як толькі адкрылі ў Доме мастацтваў кавярню, дык яе назвалі “Мутнае вока”, а кавярня пад шпілем, дзе было цемнавата і з аднаго боку вуліцы знаходзілася кіраўніцтва радыёкамітэту, а з другога — вайсковы штаб, займела трагічную назву “Чорныя скалы”. Піўны бар у былой фабрыцы-кухні ахрысьцілі

гучна — заля Чайкоўскага, бо там добрая акустыка і можна было прадэманстраваць свае галасавыя магчымасьці. А буфэт, што месціўся на першым паверсе гасцініцы “Мінск”, куды прабрацца можна было толькі празь пяты паверх, празвалі “Кішэняй”.

У іншых гарадах сьвету — у той жа Вільні, скажам, ці Празе — народныя мянушкі паступова перабіраліся на шыльды крамаў ды кавярняў і рабіліся іхнімі афіцыйнымі назвамі. Прычым наступнае пакаленьне назву не змяняла, нават калі губляліся ў мінуўшчыне легенды паходжаньня тых найменьняў. Як людзкія прозьвішчы паўставалі зь мянушак, так і розныя гарадзкія назвы публічных месцаў. Гэтак у згодзе стваралася своеасаблівае для кожнага гораду духоўнае асяродзьдзе: людзі, будынкі і шыльды. У Менску ж такой пераемнасьці не існавала. Бо сам Менск не сябраваў з уласнай гісторыяй. Кожнае новае пакаленьне мусіла прыдумляць новыя найменьні, а плён фантазіі папярэднікаў назавуць зьнікаў у наяўнасьці. Гэтакаса здарылася і з “Мутным вокам”. Бо няма, на жаль, сумневу, што шыльду з такой назвай мы ўжо ніколі не пабачым на епархіяльным будынку.

Хацелася б зразумець, як гэты пазыў да самазьянішчальнага абнаўленьня ўзьнікае і ад чаго ён залежыць. Ці прычынаю тут палітычная ўлада ці нейкая больш глыбокая ўнутраная наканава-насьць, якая сядзіць у сутнасьці гораду.


Найбольш зразумелы, як на сёньня, адказ — у неадпаведнасьці гораду ягонаму статусу. Яшчэ Скаракомля ў мінулым стагодзьдзі казаў пра тыя самыя разбуральныя тэндэнцыі. Выходзіць, і тады Менск не дацягваў да статусу губэрнскага цэнтру, якім намінальна быў. У параўнаньні зь Магілёвам або Віцебскам Менск відавочна прайграваў гэты статус. Ня тога, скажам так, духоўнага аб’ёму горад. Падзелены паміж польскім, жыдоўскім і расейскім культурнымі кантэкстамі, як зрэшты і ўсе нашыя на той час гарады, Менск, у адрозьненьне ад іншых, у кожным гэтым кантэксьце заставаўся павятовым цэнтрам, ня болей. Ён як бы распаўсюдзены на гэтыя кантэксты, не ствараючы

адзінага, буйнога. Паглядзіце на польскамоўны асяродкі, дзе сустракаліся Манюшка і Дунін-Марцінкевіч і, скажам, на дзясяткі сынагогаў, дзе зусім асобна праводзіла час зусім іншая публіка, урэшце, уявіце сабе афіцыйны быт расейскага чынавенства — таксама замкнёнага ад астатніх. Паміж гэтымі пластамі няма ўзаемапра-нікненьня, гэта як бы зусім розныя гарады. І вось ужо абсалютна іншая сытуацыя — горад, у якім выходзіць “Мінскі лісток” з дэбютным Купалавым вершам. У сваю чаргу — нічога агульнага зь Менскам, апісаным у Купалавых “Тутэйшых”.

З усяго сказанага напрошваецца выснова. Менск не натхняе беларусаў да нацыянальнага жыцьця і не выходзіць іх пакаленьне за пакаленьне ў пераемнасьці і любові да сваіх старых камяней. Менск трэба дасьледаваць і вывучаць, заўсёды ў сьпешцы фіксу-чы тое, чаго заўтра ня стане на заўсёды. Гэтак, як археолягі ў сьпешцы вывучалі замчышча перад наступам мэтро, або як Янон Пазыняк раскопваў дамінканскі касцёл, на месцы якога ўжо рабілі разьметку будаўнікі Палаца рэспублікі. Менск трэба фіксаваць, але ня трэба ўскладаць на яго надзею як на духоўную панацею, якая раптам азорыць нас, неразумных беларусаў, цывіліза-ванаю думкай. Так ніколі не было і, мабыць, ня будзе. І зацykle-насьць на Менску, ад якога мы чагосьці чакаем, — гэта якраз адна з формаў нашага нацыянальнага і культурнага застою. Варта проста выехаць у беларускую правінцыю, каб зразумець, што наша сапраўдная сталіца духу разьлітая па ўсім целе краіны, тады як правінцыя — наадварот — сфаксаваная ў адной кропцы, у Менску.

У адным з папярэдніх нумароў я распавядаў пра Вільню, апісаную ўладзімерам Жылкам, якая мусіць сьвязаць беларусам сваім прыцягальным сьвятлом. Як мара і як стымул для нацыі — жыць. Пасьля тых нататак адзін мой калега параўнаў Вільню, старую беларускую сталіцу, а сёньня сталіцу Літвы, з гарой Арарат, духоўным арыенцірам армян, які стаіць за армянскай мяжою, але зь Армэніі відзён. Гэтак і Вільня зь Беларусі — відна.

Сяргей Паўлоўскі



Фота Джона Батэ

“МУТНАЕ ВОКА”⁷

Зьміцер БАРТОСІК

Мінула вясною я меў гонар у кампаніі літаратараў, чые імёны й творы вывучаюцца ў школе, зьездзіць на Полаччыну. З прапагандаю, так бы мовіць, сярод беларусаў роднага слова. У халодным гатэлі засьнежанага Наваполацку, у кампаніі з Рыгорам Барадуліным, я не ўстрымаўся, каб не запытацца ў маэстра, а ці ня ён прыдумаў легендарную назву на неформальнай мапе яшчэ савецкага Менску — “Мутнае вока”.

Рыгор Барадулін:

“Ды не, мы яе разам прыдумалі. Можна я, можна ня я. “Мутнае вока”... Гэта цэлая гісторыя беларускага і тэатру, і літаратуры, і наогул культуры. Праз “Мутнае вока” прайшла цэлая армія актораў, паэтаў, празаікаў, фільмафаў, прафэсараў, так сказаць. Усіх не зьбіраш. Бо гэта было адзінае месца, дзе пахла нейкай незалежнасьцю. Ну, неформальна, таму што мікрафоны сталі пад кожным столікам. Але можна было нешта гаварыць, і ўзьнікала ўражаньне вольнай багемы. Што ў нас ледзь не Манмартар.

Будынак гэты, так званы “архірэйскі дом”, некалі царкоўна-археалагічны музэй, узьвёлі ў трынаццаты годзе ў гонар прыходзіў у гэтым Доме Раманаў. (Тады ж, па-мойму, былі ўзьвешчаныя, з уцалелых на сёньня, лякарня супраць помніка Вагдановічу ды інфэкцыйна лякарня на Крапоткіна, дзе я меў гонар ляжаць.)

А ў наш час было: “Ахтэры першыя едзя, в меню мечтательно глядят. О, бедный архирейский дом. Я узнаю тебя с трудом”.

Зразумела, “Мутнае вока” не магло быць без Караткевіча. Я памятаю, быў нейкі вечар, мы прынеслі з сабою нешта выпіць і ў буфэце яшчэ бралі. І Чарнабаеў Віктар Максімавіч нешта засьпяваў. І тут, канечне, Караткевіч не ўцярпеў. Як гэта яно нехта пераб’е! Наагул, Уладзімер не ўцярпеў канкурэнцыі ні ў чым. Ні ў мас-тацтве, ні ў выпіцы. Ну, само сабою зразумела, што ў прыгожым пісьменьстве яму роўных не было. І вось, Валодзя тут экспромтам сваім магутным голасам пачаў сьпяваць: “Вагаты чалавек каня запражэ ды ў выедзе-е-е. А бедны чалавек жонку пакладзе ды ў выбе-е-е. Радуйся, сарока, радуйся, вара. Радуйся і ты, верабей чудатворца-а-а”.

Чарнабаеў ашалеў. Там усе ашалелі. Таму, што ў архірэйскім, так званым, доме, і такі царкоўны хваласьцёў, і з такім тэкстам! На гэта быў здольны толькі Караткевіч.

Неяк ноччу, вяртаючыся з чарговых гасьцей, я йшоў праз Цэнтральны сквэр у надзеі пасьпець на апошні цягнік мэтро. Горад ужо заціхнуў, каб заснуць. Ніводнага чалавека ў цёмным сквэры, рэдкія машыны на праспекце, суворая грамада Дому афіцэраў!.. я нават спыніўся ў нерашучасьці... слабое, ледзь заўважнае сьвятло з вокнаў даўно закінутага архірэйскага дому. Разумеючы, што яшчэ хвіліна, і мне прыйдзецца дабрацца пешкі, я без ваганьняў збочыў у цёмныя задворкі. На прывіднае сьвятло зь нежывых зарапшчаных вокнаў.

Я ведаў, што ў гэтых, нейкім пудам не разбураных вайною і саветамі, мурах некалі быў музэй, пасьля тут гучалі галасы ўрадоўцаў БНР. Але й па сёньня сярод менскай багемы гэты адрас застаецца вядомым як “Мутнае вока”. Хоць ужо колькі гадоў дзьверы былога Дому мастацтва не адчыняліся для ягоных заўсёднякаў. І

раптам гэтае нерэальнае сьвячэньне сярод вясеньскае начы...

Сакрэт жоўтага сьвятла быў да крыўднага простым. Сквозь пыльную шыбу я ўбачыў голыя абадраныя сьцены вялікага пустога пакою, асьветленага наскрозь люмінісцэнтным сьвятлом вулічнага ліхтара празь вокны фасаду. Два казённых фатэль ля супрацьлеглай сьцяны, пакінутыя ці забытыя тут невядома калі, толькі падкрэсьлівалі халодную няўтульную пустату некалі вельмі жывога адрасу. Як мог, я напружваў фантазію, намагаючыся ажывіць мёртвы дом гукамі нястройнага фарэпіяна, гучнымі тостамі, званам посуду ды тлумам цыгарэтнага дыму. Нічога не атрымлівалася. Станавілася яшчэ больш халодна і няўтульна. Я зразумеў, што неваротна спазніўся...

Рыгор Барадулін:

“Я памятаю яшчэ, як у “Мутным воку” быў нейкі царовы бэнэфіс Мележа, самага самазаканага пісьменьніка Беларусі. І вось, калі ён выходзіў, на шляху яму сустраўся Міхась Стральцоў пад добрай мухай. І Мішу дужа не спадабаліся надта навакаваныя Мележавы тупы. Свае адносіны да класіка Стральцоў выказаў тым, што, ня кажучы ні слова, стаў сваімі нячышчанымі ботамі заціраць нашмараваныя тупы гераю дня. Быў страшны скандал. Стральцоў, які невядома дзе начаваў, і Іван Паўлавіч — кадравы работнік ЦК...”

Самым сталым кліентам і завідоўцам “Мутнага вока” быў Вялюгін. У Вялюгіна былі два апорныя рэстараны. Гэта рэстаран “Беларусь”, дзе ў яго быў знаёмы афіцьянт — разьведчык былы, канечне казёбіст, само сабой. А калі ўжо яму не хапала, ён тады ішоў у “Мутнае вока”. А ён жыў насупраць цырка, у доме, які звалі “зала-ты фонд гаркома партыі”. У “Мутным воку” ён даходзіў да кандыцыі, мог заснуць. Тады званілі жонцы. Жонка забірала, вала. Ну а пасьля ўжо раніцай назаўтра ці жонка, ці хто, ці мне было даручэньне занесці п’яныя даўгі.

З “Мутнага вока” аднойчы выйшаў ноччу Раман Філіпаў. Выдатнейшы актор, расеец сам, зь Ніжняга Ноўгарада, але ён так вывучыў беларускую мову, што гаварыў лепш, чым многія нашы... І вось Раман Філіпаў, гэтая махіна, узьлез на трыбуну, зь якой урад тады вітаў па сваіх сьвятах шэсьці. Стаў на гэтай трыбуне і сваім магутнейшым голасам... ці кавалак з “Майн кампфу” прачытаў, ці ўрываў зь нейкай прамовы Гітлера. Прычым голасам фюрэра. Ну гэта быў скандал страшны. І гэты выступ быў адной з прычынаў ягонага вяртаньня ў Маскву.

Шмат чаго было там вясёлага. У “Мутным воку”. Зараз усё і не згадаеш.

Я йшоў дадому начным праспектам і думаў нахонт праўдзівасьці адной высновы. “Усё адбылося так, як павінна было адбыцца. Таму ўсё, што намі страчана ўчора, сёньня ня мела шанцаў на жыцьцё”. Выходзіць, ня варта плакаць па Менску зь Нямігай і Ратушай. А тым больш сумавалі па замкнёных дзьвярах “Мутнага вока”, якія ніколі ўжо не адчыняцца для вясёлых блізоўнераў. Будынак аддаў права слаўнай япархіі... Шмат чаго яшчэ пасьпее забыцца, зьнікнуць і адраждзіцца наоў. Але, здаецца мне, жыцьцё гэтай вясёлай назвы ня скончылася з закрыцьцём Дому актора. “Мутнае вока” ажыве новымі героямі, новымі гісторыямі і скандаламі. Хай сабе і ў новым, пакуль яшчэ нікому невядомым месцы.

Тацияна Барысава

Мощная кава
бяз цукру,
а на падлозе сьнег.
Ведаеш,
больш я ня буду
слухаць твой
дзёрзкі сьмех.
Пылам забруджаны ружы,
горкія словы
на смак.
Быў ты
калісьці любы.
Зараз жа –
проста так.
Вынішчыць змог
каханьне,
сэрца аддаў мане.
Хай жа
маё сьвітаньне
станецца безь цябе.
Больш не гукай
дарэмна
і не кажы: «Прабач».
Восені каралеўна,
я захінуся
ў плашч.

Сьвятлана Верас

ТАКСАМА ВЫЙСЬЦЕ

Нас паілі з маленства атрутай.
Мы хварэем на вольным ветры,
Мы баімся сьвятла, як пакуты,
Мы хавемся ў багну і нетры.

Нам ня хочацца белага хлеба,
Нам за гонар акраець чорны.
Нам разумных парадаў ня трэба –
Мы дурноце прывычнай пакорныя.

Нам агідны рашучыя крокі,
«Абы ціха» – адвечны лезунг.
Пагарджаныя нашы прарокі
Горка льюць бясьсільныя сьлёзы.

Толькі той адшукae збавеньне,
Стане зноўку самім сабою,
Хто адкрые ўласныя вены,
Каб сплыла атрута з крывёю.

Юрась Жалезка

Некалькі маладых дзецюкоў,
Выкладчыкаў філязофіі
Менскага ўнівэрсытэту,
Узялі чарговы адпачынак,
Каб зноўку правесьці яго ў гарах.
Гэта быў семітысячнік.
Яны ўсе ўзялі вяршыню,
Але спускаючыся,
Адзін з іх пахіснуўся
І зьляцеў у цясьніну,
І разьбіўся насьмерць...
На наступнае лета
Яны залянавалі Тыбэт,
Каб узьняцца на Джамалунгму...
А я праводжу свой адпачынак
У вёсцы,
У хаце маёй дарагой бабулі,
Я дапамагаю касіць сена
І саджаць бульбу...

Датуль пісаць я буду вершы,
Пакуль мне дорыць радасьць гэта,
Хоць ведаю, што мне ніколі
Ня звацца іменем паэта.


Ігар Камікадзэ

СТАДЫ ІНТЭГРАСТЫ

Першым здаецца гонар,
Пасьля адступае культура,
Потым зьнікае мова,
Сьледам зьнікаем мы.

ГЕНІЯМ З КАНАПЫ

О, геніі прыватнае размовы,
Прысуд чый справядлівы і суровы –
І ўладзе, што пакуль іх не кране,
І тым, хто піша ноччу на сьцяне.
Хоць гэтыя ўра-апалягеты
На мітынгі ня ходзяць і пікеты,
Адно на кухнях пальяць цыгарэты,
Нібыта тыя «сьвечачкі ў вакне».
Зарыўшыся ў культурныя пытаньні
(І ў барацьбу за прэміі і званьні),
Плююцца – дзесьці ў прыцемках душы
На тых, хто дазваляе быццам жыць
(Што часам прарываецца за кавай,
Калі з эфіру пырскае рэклама),
Ня робячы, па сутнасьці, нічога,
Каб выйшла ідэалам перамога.
Займае ж іх, відаць, найболей страўнік.
За межамі прадбачаньня, што заўтра
Пацягнуцца па стэпе і тайгою,
Пад кухталі паўп’янага канвою
Мармычучы, нібы ў вар’яццім сьне:
«Мы усё маглі зьмяніць, але, але...»



"Дзядоўнік". Малюнак Веры Лабко

Восень...
Пара дажджоў
і рэвалюцый.
Калі да скроні прыставяць ружжо –
не даламожа Канфуцый...

Восень...
Рыхтуйся,
што задрыжыць
зямля пад сотнямі ног...
Верасень – толькі пралог.

Восень...
Пара дажджоў
і рэвалюцый.
Глядзі – будзе позна зьдзіўляцца:
«Ужо?!»

і ўвасабляцца ў малюска.

Восень...
Не давярай
роўнаму шуму вуліц.
Проста спусьцельх страўнікаў брэх
яшчэ ня ўсе тут пачулі.
Дождж прыглушае крокі.

...Верасень – толькі пралог.

ТРАКТАР НА ПРАСПЭКЦЕ

Што гэта за грукат,
Што гэта за ласкат?
Па праспэкце рушыць
Прэзыдэнцкі трактар.

Едзе пад аховай
Асабістай варты.
Ты не пасьміхайся,
Гэта ўсё ня жарты.

За рулём – «абраны
Намі ўсенародна»,
Скаліць зубы паннам,
Ну такі лагодны!

Пад лінялай майкай –
Бронекамізэлька,
Пад рукою – шайба
З клюшкаю хакейнай.

Ды ня будзе вечно
Ён спраўляць «Дажынкi»,
Хутка ўжо пачуе:
«Гець у Шклоў да жынкi!»

Алесь Кветка

Вольнасьць! Вольнасьць! –
Сьняжынкі ў вышнях гамоняць.
Вольнасьць. Вольнасьць...
Сьняжынкі зямелька пагоніць.

Разьнявольеньне ў сьвеце мроўі,
Панаваньне ў цемры спакою,
Сутыкаецца праўда з падманам,
Але выбар свабодны я маю.

Калі цемрыла розум самота
І хістала цені навокал,

Калі болем палоніла роспач
І зьнікала сьцяжыначка побач;
Калі памяць, сьляпяя ў блуканьні,
На спрадвечнае лёсаў пытаньне
Намагалася выйсьце пазначыць,
Не дазволішы сьвет свой зьначыць;
Калі роднай зямелькі абшары
Прытуліць не маглі – а чакалі,
Калі роднае песенькі слова
Таямнічай лунала замовай, –
Нараджэньня другога пачатак
Атрымаў твой паўстала нашчадак.

Вольга Коваль

Я аддам табе сваё сэрца,
Разам з сэрцам аддам жыцьцё.
Толькі мне патрэбна сагрэцца,
Бо ўсё, тут усё тваё.

Падзялюся я шчасьцем і горам,
Падзялюся з адным, ты бяры,
І хоць шчасьце ня можа быць поўным,
Але й гора зьнікае заўжды.

Анатоль Кругавец

А.Пісьмянкову

Вершык гэты напішу
Надакучлівым харэем.
Мы хварэем,
Мы хварэем,
Мы хварэем
На душу.

Вершык гэты раскажу
Бацьку,
Маці,
Бабе,
Дзеду.
І паеду,
І паеду,
І паеду
За мяжу.

Вершык гэты кіну ў печ,
Можа некага сагрэе
Тым харэем,
Тым харэем,
Тым харэем
Насамрэч.

Лана

Разьвітвацца я з Вамі не хачу,
Бо доўжацца сустрэчы нашы ў снах,
Дзе пратна Вы цалуеце мяне
І носіце зь пяшчотай на руках.

Нацыяналіст

ЗАЛІВАЕ

Чуеце, як залівае
морам хлусьні «салавей»,

як ён умела рыдае,
як ён «любіць людзей».

Чуеце, ён за свабоду,
ён і за мову гарой,
выпадак цёмнага роду,
дзіва Эўропы старой.

Чуеце, як ён сакоча,
як ён гундзіць у дуду,
як ён сабакчам вурчоча,
ці як стары какаду.

Чуеце, як прафэсійна
цехае «птушка вясны»,
як яна пне да Расеі,
нібы габрэй да шксы.

Чуеце, гэта стварэньне
вас палівае маной,
слоўцамі пра замірзньне,
сельгасработы і гной.

Чуем і бачым, і пальцы
рэзка сабраўшы ў кулак,
мы папярэджваем мальца:
згіль-прападзі, як сьлізьняк!

Пайшлі дажджы, а Толя* ўсё ня піша,
хоць біўся ў грудзі, што пачне пісаць.
Суб’екты ў чорным вызваляюць нішы,
што азначае: хутка будуць браць.

Бяруць «зайцоў» у транспарце наземным,
тралейбусы штурмуюць, як рэйхстаг,
уцёк і не вяртаецца наш Зьня,
і толькі цені, цені на платах...

** Пэтр Анатоль Сыс*

Вадзянік Няміскі

Вясна. На мітынг клічуць зноў,
І побач з донкіхотамі,
Ідзе пад позірк песьняроў,
вядомыя сэксотамі.

Спыняе сьветлафор наш рух.
Такі ўжо лёс гаротнікаў:
Ніяк ня вырасьце наш Рух
З тых караценькіх споднікаў.

Карцінка, аж займае дух!
Калёнамі паходнымі
Нас заганяюць у катух,
А мы ідзем па ходніках.

Адно нам трэба выбраць з двух
Ды вырашыць: ці здольны мы?
Ці ёсьць у нас вызвольны рух,
Ці толькі група школьнікаў?

Ці кормім незалежны друк?
Ці пры ўладзе гейшамі?
Як той казаў, Зянон не друг,
Ды праўда даражэйшая.

Ад Коласа ідзе народ,
Сьцяжынкай крочыць коўзкаю.
Даўно пара наадварот –
Пачаць ад Каліноўскага.

Калі ад Кастуся пачнем
З упэўненасьцю ў голасе,
Купалы мы не абмінем,
Не абмінем і Коласа.

Даруе Багдановіч нам.
Насуперак «жалезнасьці»,
Як нас пачуе, прыйдзе сам
На плошчу Незалежнасьці.

Уцяміць трэба цівунам
Зь іх сьценькай драпежнасьцю:
Судзіць іх, пэўна, будуць там –
На плошчы Незалежнасьці.

І каб хутчэй наблізіць час,
Што прыйдзе зь непазбежнасьцю,
Дайсьці павінен кожны з нас
Да плошчы Незалежнасці!

Леанід Рыжыкаў

РАСЕІ

Прываблівай даверлівых саюзам,
Лаві на бляск парожніх абяцанак.
Вядзе байструк Краіну Беларусь
На твой, Расея, непрыбраны ганак.
Пра мёртвых толькі мёртвым не баліць,
А ты ўся ў бойках, сварках, звадзе.
Закалемуціць, каб лацьвей лавіць,
Было заўсёды прыныпам пазадзьдзя.
І словы генэрала* – не мана
(Нашчадкі на сабе іх сэнс адчуюць):
«Россия – расчудесная страна,
В ней постоянно где-нибудь
Воюют».
Ты ад сябе, Расея, адпачні,
Няхай заціхнуць плачу адгалоскі.
Цікуе воўк – сьцяг новае Чачні,
А ўнізе –
Бел-чырвона-белыя
Палоскі.

** словы генэрала Кульнёва*

Апанас Цыхун

ДУБ ЯНА ЧАЧОТА

(Дуб у вёсцы Парэчча Гарадзенскага раёну, які лічыцца найстарэйшым дрэвам былой Гарадзенскай пушчы)

Застыла пушча ў жнівеньскай красе.
Рупліва ткуць свой шлях у вырай гусі.
Парэцкі дуб купаецца ў расе,
Як волат непакорнай Беларусі.

Яго мая кранаецца рука,
А ён, нібыта зроблены са сталі.
Прайшлі стагодзьдзі ў звоне жаўрука,
Чуб перуны яму ня раз часалі.

І Ян Чачот яго лічыў сваім,
Пад ім складаў нам песьні пра Айчыну,
А волат-дуб схіляўся перад ім
І песьняру наказ даваў, як сыну.

літаратурны сэмінаp «Варштаты»

Лане. «Душацца найменшыя праявы свабоды» роўна настолькі, на-колькі мы дазваляем душыць. Гэта першае. Што будзе з намі — залежыць ад нас. Пры ўмове, што будзем здаровыя цэлам і на галаву, а Бог нам дасьць доўгія гады. І любіць, кахаць мы будзем яшчэ многа, па-рознаму і моцна.

Лідзе К. Тое, што Вы належыце да Вашага народу, праяўляецца як у Вашых размовах на кухні, гэтак і ў Вашых спробах пісаць вершы. Лепш сха-дзіце на «Тутэйшых» у Купалаўскі.

Насьце В. Як для «Варштатаў», дык Вашыя радкі пакуль заслabyя. Раскажыце лепей, як Вы, прайнучка Якуба Коласа, трапілі ў Ганцавічы і што там парабляеце?

Юрасю Ж. Паэзіі няма ні каліва, а «Вітлы» — гэта гадоў 40 таму на-зад.

К.Т. Хопіць гуляць у хованкі! Вылазьце з куфэрка, дзяцінства ўжо міну-лася.

В.Мілкоўскаму. Вы пасьпяшаліся, С.Адамовіч нямае да Вас ніякіх прэ-тэнзіяў.

Славаміp Адамовіч

АПОШНІ ШЛЯХ АДАМА СТАНКЕВІЧА

50 гадоў таму ня стала ксяндза Адама Станкевіча. Нядаўна ў «Пагоні» я прачытаў згадку пра кс. Адама Станкевіча, які загінуў, прысуджаны бальшавікамі да 25 гадоў зняволеньня, у сталінскім канцлягеры 29 лістапада 1949 году. «Загінуў у Тайшэце пры невядомых абставінах», — піша газета. Аднак абставіны тыя вядомыя, бо жыве яшчэ чалавек, які хаваў вялікага беларускага патрыёта.

Віктар Сікора трапіў у тайшэцкі «Озерлаг» у 1949 годзе. Туды яго перавялі зь якуцкіх залатых капальняў. Менавіта ў Тайшэце Сікора і ўбачыў памерлага кс.Станкевіча, якога ведаў яшчэ з даваенных часоў.

Успамінае Віктар Сікора: «У Тайшэце быў асобны закрыты рэжымны канцлягер. Зняволены мелі нумары на сьпіне, нагавіцах і шапцы... Працавалі па 12 гадзінаў у дзень, і гэта толькі «чыстая» праца. Кожныя дзеве гадзіны нас пералічвалі канвой... У Тайшэце шмат беларусаў сядзела. Былі й такія, што партызанілі пасля вайны. Былі і былыя «франтавікі» з Чырвонай арміі. Яны хоць «іскуплялі» крывёю сваю «віну», але іх усё адно бальшавікі пасадзілі...

Самы мой жудасны ўспамін з Тайшэта — гэта пахаваньне ксяндза Адама Станкевіча. Памятаю,



як прыйшлі літоўцы і кажуць: «Ксёндз у нас памірае. Як бы вады знайсці?» А ў нас там вады не было. Рабілі сьвідравіны, але да 84-мэтровай глыбіні яе не знайшлі ды не змаглі прабіцца глыбей — далей была скала... А рэчка знаходзілася аж у 7 кілямэтрах ад лягера. Зьбіралі дажджавую ваду, а зімой даводзілася нам зьбіраць сьнег і тапіць яго. Ужо пазней нам далі машыну, і мы вазілі лёд зь невялічкай рэчкі, нарыхтоўвалі яго, перасыпалі пілавільнем...

Дык вось, просіць літоўцы вады. — А адкуль ён? — пытаюся я. — Зь Вільні, — адказваюць. Я прынёс сьнегу, растапіў яго, і яны



На партрэце — ксёндз Адам Станкевіч. Ён жа сядзіць у першым шэрагу сярод настаўнікаў і вучняў Беларускай гімназіі ў Вільні, 1933 год. Здымкі друкуюцца ўпершыню

панеслі ваду. Пасьля літоўцы зноў прыходзіць. Я кажу: — А вы ня скажаце прозьвішча ксяндза, не Станкевіч? — Станкевічус Адамас, — адказваюць яны. Распытаў я, у якім бараку ён ляжыць і пабег туды, а Станкевіч быў ужо мёртвы... Яго было цяжка пазнаць...

У Тайшэце было так устаноўлена, што калі каго хавалі, абавязкова нябожчыка спачатку прывозілі ў морг, каб зрабіць ускрысьце. Баяліся, каб хтосьці жывы ня ўцёк пад выглядам мёртвага. «Працаваў» там адмысловы «мясьнік», які ўпрост ірваў труп на кавалкі...

Вырашыў я, што пахаваю ксяндза Адама, правяду яго ў

апошнюю дарогу. Узяў сані, палазы якіх былі з дрэва зробленыя. Вёз іх на сабе, бо коней не было. Дагэтуль я не магу быць на пахаваньнях, бо не магу забыць таго, што адбылося ў Тайшэце... Падвозім сані да варотаў. Яны адчыняюцца. Зь дзяжуркі выходзіць «мясьнік» з «кішнёй», што рыбаць зімой лёд прабіваюць. І ён ксяндзу ўдарыў у грудзі... А пасля другі выходзіць з кувалдай і б'е яго па галаве. Праляміў яе, паляцелі мазгі...

Я ледзь не самлеў. Ляжыць ксёндз Адам Станкевіч у труне (хоць гэта толькі названьне, а не труна), увесь заліты крывёю...

Запісаў Сяргей Ёрш

старалітоўскае жыцьцё

КОШТЫ

Вольга БАБКОВА

Дзе хавалі грошы ў старыя часы? Некаторыя закопвалі ў зямлю, пра што сьведчаць раскапаньня пазьней скарбы. Або ў скрынях, «*плячацю запячатаных, замкнутых замком*». На такія скрыні ў сьвірнях з шляхецкім дабром перш за ўсё і палявалі рабаўнікі: «*...у скрынях, замкі пааддзіраўшы, з адное скрыні ўзялі коп чатырыста літоўскіх (грошаў) лічбы і манеты літоўскія, дзвэсьце пенязей у зрош...*».

Грошы загортвалі ў хусткі, ручнікі, зашывалі ў вопратку, хавалі ў шапку, насілі каля сябе ў машыне, каліце, сумках, торбах скураных і суконных, клумках скураных, мяшках замшавых.

Адна капа раўнялася 60 літоўскім грошам, рубель — 100 грошам, грыўна — 48 грошам, злоты — 30 польскім грошам. Дробныя грошы лічыць было няпроста. Слугі ваяводы смаленскага Тышкевіча прывезьлі да братаў Храбтовічаў ажно дзевятнаццаць соцен копаў грошаў літоўскіх, каб узяць у заставу на некалькі гадоў маёнтак Шчорсы. Прыехаўшы да Шчорсаў «*добра па абедзе*», яны далі гаспадарам лічыць грошы, «*каторых зь вялікаю пільнасьцю лічачы і не магі больш адлічыць, толька сем сот коп грошай і то ўжо было больш гадзіны ў ноч*». Стаміўшыся і «*не хоцячы больш лічыць пенязей,*

упёрліся на то, абясь мы ім двор і мене зь людзьмі паступілі...».

Гаворачы пра грошы, не абясьці ўвагай людзей, якія займаліся купляй-продажам прафэсійна. На старонках актывых кніг даволі часта сустракаюцца ўзгадкі пра купцоў, якія, дзякуючы свайму занятку, рабіліся ахвярамі ці закладнікамі рабаўнікоў ці абставінаў. У менскай судовай кнізе апісваецца выгляд віленскага купца Яна Рамановіча, які «*тут да Менска для скупаваўня ў купецкіх і інных патрэбах сваіх прыехаў*» і спыніўся ў гасподзе мешчаніна Федара Гарасімовіча, дзе і быў абрабаваны і зьбіты ліхімі прыхаднямі. Купец быў апрануты ў зімовую цёмна-зялёную дылею зь ляндушавага сукна, падшытую лісамі, падперазаны чырвоным пасам. На галаве — шапка. На пасе было прымацаванае чэрасла з 300 дукатамі. Спыненьне ў менскай гасподзе ледзь не каштавала віленскаму госьцю жыцьця.

Праз купецкія рукі праходзіла шмат грошай і тавараў, пералік якіх займае не адну старонку актывых кніг. Закладзеныя таварам вазы купцоў грукаталі па землях Вялікага Княства ўздоўж і ўпоперак. Вось адзін зь пералікаў тавару, «*паскупаваанага ў краі рускім, у валасьцях*», які месціўся на трох вазах. На першым возе — лісы, бабры чорныя, «*куніц цудных пляц, каждая па 50 грошай*». На другім возе — мёд прэсны, «*рыб вялых нямала*», шчу-

пакі, лешч, воск. На трэцім возе — ізноў мёд прэсны, путы жалезныя для коней, уюны, траска, «*кажухоў слущкае работы апарцстых вялікіх на продаж купленых*», «*белкавыя скуркі*».

Колькі што каштавала тады? Шабля каралеўскага маршалка Абрама Мялешкі, купленая ў Вільні ў злотніка Кліма Шостака, была «*срэбрам прайная злацістая с паскамі шалкоў розных*» і каштавала 70 польскіх злотых. Корд мог каштаваць 5 злотых, ручніц з колам — 2 копы грошаў. Панцыр — 40 талераў. Залаты пярсцёнак з рубінам «*барза цудным*» каштаваў 73 залатых, пярсцёнак са сьпічастым дыямэнтам — 6 коп грошаў, каралі зь вялікімі пэрлінамі — 3 капы. Срэбны пас, «*атліваны пазалаты абручасты*» меў кошт у 12 коп грошаў. Дарагой была і добрая вопратка, нездарма яе кралі найчасцей. Зялёны атласны жупан мог каштаваць 23 капы. Куртка «*шарлатавая чырвоная, аксамітам чорным падшытая ад падолу па пас, з гузімі драцовымі залатымі 2 тузіна*» каштавала 18 коп грошаў. Кашуля мужчынская калёнская — 3 капы, жаночая блакітная «*сукня*» — 4. Футра лісье, сукном чорным крытае, каштавала 12 коп грошаў, каўпак, падшыты лісамі — 2 залатых, каўпак аксамітны, сабальцамі падшыты — 8 коп грошаў. Боты і пас баваўняны чырвоны — па 16 грошаў. Кажух барані



Малюнак Сяргея Харэўскага

— 1 капу, сярмяга сукна беллага — 30 грошаў.

А вось што каштаваў рыштунак каны са зброй у 1579 годзе ля Слоніма: сядло ярчак — 2 капы грошаў літоўскіх; хамут — 6 грошаў, аброць — 4 грошы, лейцы — 8 пенязей. За каны вараго інаходніка трэ было выкасыць каля 20 залатых польскіх.

Дзевяць ушаткаў піва ў карчме каштавалі 54 грошы. Сама ж карчма «*мядовая, піўная і гарэлачная с пляцам і дзвэма агароднікамі*» Адама Багудыла ў мястэчцы Зьдзітава магла каштаваць 60 коп грошаў літоўскіх. За нейкі шляхецкі дом прасілі 200 коп. Чынш складаў на той час паўтары капы грошаў, за столькі ж можна было набыць і каўпак сукна ляндушавага чырвонага, падшытага лісой.

Зрэдку тыя грошы выкопваюць зь зямлі... Сёньня на нашай зямлі ўжо не чуваць звону манэтаў, толькі шаргаціць папера...

Слоўнік СТАРАБЕЛАРУСКАЙ МОВЫ: шарлатавы, шкарлатавы — пурпуровы



250 ГАДОЎ ТАМУ
1749. Рэч Паспалітую Абодвух Народаў толькі ўмоўна можна назваць адзінай дзяржавай. Гэта час росквіту магнэцкага «аднаасобіцтва» пад радзівілаўскім лэзунгам: «Кароль сабе кароль у Варшаве, а я — сабе ў Нясвіжы».

Такі стан рэчаў сучасныя гісторыкі зьвязваюць з імем караля і вялікага князя Аўгуста III (1696—1763). Лічыцца, што ў 1733 годзе Аўгуст III заняў варшавскі і віленскі пасады пры дапамозе расейскіх і саксонскіх войскаў. Прычым увесь час свайго трыццацігадовага кіраваньня Аўгуст III паралельна быў курфюрстам Саксоніі. «Ня меў палітычнай канцэпцыі, кіраваў з дапамогай фаварытаў». Менавіта гэтаму пэрыяду мы абавязаныя тэзай, што Рэч Паспалітая загразла ў п'яньстве і шляхецкай сваволі. «Аднак, пры Аўгусце III ажывіліся культура і эканоміка», — кажа энцыклапэдычны даведнік «Беларусь».

Вялізны пажар спаліў дзеве траціны Вільні... Беласток атрымаў герб. Пад патранажам уніяцкага мітрапаліта Фларыяна Грабніцкага сканчаецца перабудова палацкае Сафіі. Пад час Паўночнай вайны сьвятыню ўзарваў Пётар І. Цяпер яна паўстае ў абрысах віленскага барока. У Месьціславе Я.Гляўбіц перабудовае Кармэліцкі касцёл. Паміж фрэсак на біблейскія тэмы ёсьць сьвецкі сюжэт. Кармэліты пахрысьціянску мірна супрацьстаяць маскоўскім агрэсарам...

Але найгалоўным цэнтрам краю, сапраўднай другой сталіцай у сярэдзіне XVIII ст. робіцца Нясвіж. Нясвіскае княства Радзівілаў мае сваё войска, суд і музычную капэлу. Пан-гаспадар — Міхал Казімер Рыбанька (1702—1762). Пры ім з 1740 году пачынае дзейнічаць прыдворны тэатар, з 1747 — кацэдзі корпус для ўласнага войска, у 1749 завозіцца абсталяваньне для друкарні. Рыбанька актыўна шукае выкладчыкаў для маючай адкрыцца ў 1751 годзе музычнай школы.

Поўным ходам ідзе пераробка гораду. Усё мусіць адпавядаць духу часу. У стылі барока перабудоўваюць Ратушу (скончылі ў 1752) і Езуіцкі касцёл. Палац Радзівілаў, разбураны на пачатку стагодзьдзя швэдамі, быў «узбарочаны» яшчэ ў 1726 годзе.

У 1749 у Радзівілавым тэатры ставяць Мальбэраву п'есу «Цудоўныя каханкі», якая ў перакладзе гучыць як «Убачанае не мінае».


Тэатар стварыла Францішка Ёршуля Радзівіл у 1740 годзе. Паводле Адама Мальдзіса, гэта быў «першы прыватнаўласніцкі тэатар заходніх і ўсходніх славянаў», які да 1749 году паставіў каля 20 спектакляў.

Зрэшты, у расейцаў усё наперадзе. Рэальна яны сустраюцца з намі толькі праз дваццаць тры гады, а да паўстаньня Касьцюшкі застаецца сорок пяць гадоў.

Севярын Квяткоўскі



Слоўнік СТАРАБЕЛАРУСКАЙ МОВЫ: шарлатавы, шкарлатавы — пурпуровы



НЕ ПЯЮЦЬ ПЕЎНІ

Жнівеньскія

Уладзімер АРЛОЎ

Анжы Радзімы

Колькі параў амаль дарослых дзяцей, супольны інтэлект якіх прыкладна роўны інтэлекту жуйкі або недакурка, так і ня сыямілі ўва ўкраінскай мытнай дэкларацыі, што такое «грамадзянства», ня кажучы ўжо пра «краіну народжэння».

Субтыльная расейскамоўная бляндынка да свайго пяцігадовага Тадзіка заўсёды гаворыць па-польску. Дагледзеўшы да канца дэманстраваны прыз відэаплэеры эратычны фільм, бляндынка абурана верашчыць, каб «больш такую гадосьць не показывалі».

Да тваёй беларускай мовы ў аўтобусе ставяцца па-рознаму. Тадзікава маці — здзіўлена. Немаладая міністэрская дама — абсалютна індыфэрэнтна. Кіроўцы пераходзяць на «Вы». Прадстаўніца турфірмы зьлёгка палохаецца. Палкоўнік увесь час сьпіць.

Палкоўнік

Уяві ўтульнага хатняга пацучка, якога нейкая злая ці добрая сіла, ня надта зьмяніўшы пысу, ператварыла ў дзвюхногую істоту ніжэй сярэдняга росту. Ад самага Менску гэтая істота жлукціць гарэлку, сьпіць і раз-пораз патрабуе спыніць аўтобус. Пасьля кожнай такой сэрыі пацучок надзявае новую кашулю. Апатку падае ягоная жанчына, таксама маленькая, але падобная ўжо не да пацучка, а да белай мышкі, прычым падабенства гэткае вялікае, што, здаецца, у яе ў шортах хаваецца хвосцік.

На чарговае патрабаваньне пацучка спыніцца каля кусьцікаў міністэрская дама неспадзеўкі рэагуе абураным лямантам. «Потише, — зусім цьвяроза адгукнецца пацучок, — я, между прочим, работал полковником». Мышка ўстаўляе свае тры шэлягі. «А ты что, работала подполковником?» — абрывае міністэрская дама. «А ты и под лейтенантом не смогла бы!» — парыруе мышка.

Карпенка

На кожнай мяжы адбываецца зьбіраньне пашпартоў, а потым — іх раздаваньне. Мэханізм аднолькавы: прадстаўніца турфірмы гучна чытае прозьвішчы ўладальнікаў. Сярод апошніх ёсьць нейкі Карпенка. Палкоўнік сьпіць або дрэмле, але, пачуўшы прозьвішча Карпенкі, нязьменна адплюшчвае адно вока і гучна абьяшчае: «Памёр!»

Палкоўнік-II

На ўкраінскіх памежных пераходах Палкоўнік упэўнена дапамагае суседзям запаўняць дэкларацыі, вымаўляючы ўкраінскія словы на беларускі капыл. Гэта сьведчыць пра тое, што ў гады сваёй не такой ужо і далёкай маладосьці Палкоўнік мог змагацца з нацыяналістамі, за што на пачатку 90-х гадоў і быў узнагароджаны гадзіньнікам з «Пагоняй» і бел-чырвона-белым сыягам, які ня зьняў з рукі і напрыканцы гэтых самых эпахальных 90-х.

Румынія

Магчыма, пад уплывам сёньняшняга сонечнага зацьменьня гаспадар прыдарожнай кавярні спрабуе даць табе рэшту з дэляраў ня-

мецкімі маркамі, паважна пераконваючы, што ў Румыніі курс 1:1.

Фурманкі тваё вока сустракае на шашы ненашмат радзей за аўтамабілі. Роўнасьць статусу гэтых транспартных сродкаў падкрэсьліваюць нумары дзяржаўнай рэгістрацыі ў адных і ў другіх. Часам парнай запражкай кіруе падобны да «крутога» хлопец у белай кашулі з галыштукам.

Прыбіральняў усьцяж аўтастрада не прадугледжана, таму экалягічны прыпынак робіцца пасярод палётку кукурузы. Кіроўцы аглядаюць блізкія даляглыды з загадкавай усмешкаю. Неўзабаве высвятляецца, што ў папярэдняю паездку румынская паліцыя зрабіла якраз у гэтым месцы засаду і двум грамадзянам РБ, засьпетым «на гарачым», давялося выкласьці пад пагрозаю арышту і вязьніцы па 100\$.

Каля гораду Канстанцы згадваеш, як у школе праходзілі паўстаньне на браньосцы «Пацёмкіне» і на кантрольнай твай аднаклясьнік Коля напісаў: значэньне паўстаньня ў тым, што маракі здаліся румынскім уладам. Цалкам верагодна, што менавіта нашчадкі рэвалюцыйных расейскіх матросаў робяць засады ў кукурузе.

Палкоўнік-III

Позна ўначы твай аўтобус доўга стаіць на румынска-баўгарскай мяжы. Палкоўнік колькі хвілінаў нэрвова тупае каля дзьвярэй, затым са спрынтэрскай хуткасьцю бязьці да шлягбаўму, апярэджае баўгарскіх памежнікаў, што запозьнена кідаюцца напярэймы, і зь пераможным крыкам «Ніхт шысэн!» хавецца за дзьвярыма будынку зь літаратамі WC.

Баўгарскія братушкі не адкрываюць агню, што дазваляе вернутаму пад канвоем у Румынію Палкоўніку пагардліва заўважыць: «Хіба гэта мяжа?» і даць афарыстычную дэфініцыю: «Мяжа — гэта там, дзе страляюць».

Нэсэбар

У антычнасьці гэты баўгарскі горад на высьпе быў грэцкім і зваўся Мэсамбрыяй. Грэцкім ён заставаўся яшчэ і ў 20-я гады нашага стагодзьдзя. Стары гаспадар дому, дзе ты жывеш, — грэк на імя Артадоксіс, або, скарачана, Доксі, што ў перакладзе значыць праваслаўны.

Доксі добра памятае, як На-

родная Рэспубліка Баўгарыя хача ўступіць у Савецкі Саюз. Ты прапануеш выпіць за тое, што ідэя ляснулася. Вы седзіце на аздобленай белым мармурам тэрасе двухпавярховага дому. Пад намі, на суседнім падворку, — рэстаранцыя, куды завабляе публіку велічэзны чыюк-ара. Кажуць, яго завуць Тодарам Жыўкавым. Абачлівы Доксі не пацвярджае, але й не абвяргае гэтае інфармацыі.

Чыюк выгуквае нейкія посткамуністычныя лезунгі. Ад мора, да якога сотня крокаў, брыдучы амаль увабдымку аднолькава стамленыя доўгім сыякотным днём цыган і яго мядзьведзь. На мініятурным пляцы, акупаваным столікамі навакольных рэстаранаў, цыган прысмоктваецца да такога самага зялёнага гусака «Асьлінае крыві», які стаіць і на мармуровай сталёніцы перад табой. Мядзьведзь таксама хочацца віна, і ён спрабуе адабраць у гаспадара пляшчу.

Унізе гучна лаюцца матам п'яныя расейцы. Іх не пускаюць у рэстаранцыю да Жыўкава, і за гэта гарачыя самарскія хлопцы абядаюць вые... усіх афіцыянтак, а за адным разам і афіцыянтаў. Мядзьведзь пагрозы пакуль што не датычаць, але ён палахліва цьснецца да гаспадаровых ног.

Доксі хваліць тваю «белавескую». Табе хочацца наліць мядзьведзь і выпіць зь ім за тое, што Баўгарыя ня стала шаснацатай рэспублікай-сястрой.

Цэцы*

.....
*памяншальная форма жаночага імя Цьвятана.

Творчая лябараторыя

З адзеньня на ёй была толькі цыгарэта.

Ты напішаш апавяданьне, якое будзе пачынацца з гэтага скажу.

Нэсэбар-II

Уваход на пляж новага мацерыковага Нэсэбру больш за ўсё нагадвае табе філіял гарадзкога сыяметніку. Але затое — поўная адсутнасьць расейскае папсы, якая ў Беларусі апанавала падобных мясьцінах, як кароста некалі здаровую скуру.

У цябе ўвачу праявіцца ліпеньская Нарач зь ціцянкоўскім цэплаходам-рэстаранам, дзе зямля, вада і паветра ўжо дазваньня

атручаныя песенькамі пра дзевачак, «которые хотят», пра забойцаў-камбатаў, параноікаў-есавулаў і пра тое, зноў жа, што «всем девчонкам хочется». Можна, якраз тут і трэба шукаць прычыну экалягічнае катастрофы, у выніку якой цьвіце нарачанская вада, а вугорычы сотнямі выкідаюцца на бераг, выбіраючы не інтэграцыю, а сьмерць?

Любі сваё

Баўгаркі ўсіх узростаў запякаюцца на сонцы бязь верхняй часткі купальніку. Да экспазыцыі грудак, грудзей і грудзішчаў ты прызвычаешся надзіва хутка, а раніцой прыйдзеш да высновы, што нашыя малочна-белыя ўсё адно лепшыя за іхныя чакалядавыя.

Тапелец

Недалёка ад цябе з мора цягнуць маладога тапельца. Наваліс меў рацыю, калі пісаў, што сьмерць — блакітнага колеру.

Ты пакуль што ня хочаш патануць і наагул зьбіраесяся яшчэ крыху пажыць, але з багавіння памяці падступна вылузваецца эпітафія, якую аднойчы прыдумаў сабе Фолкнэр: «Пісаў кнігі і памёр».

Письменьнік Станоў

Баўгарскі пісьменьнік Эміліян Станеў жыў на летніку на гары Віташы. Аднаго разу да яго прыехаў сябра-літаратар. Усьцешаны зьяўленьнем госьця Станеў кажа: «Вось спушчуся хутка ў Сафію, усіх пісьменьнікаў перастраляю са шмайсара. Пакіну толькі чалавек пятнаццаць». Сябра легкадумна цікавіцца, што будзе зь ім. Станеў: «Ты выбраў непрыемнае пытаньне».

Тэлограма Лукашэнку

Пасьля нестандартнай пляшкі «Жадаркі» ў цябе нараджаецца ідэя паслаць з Баўгарыі тэлеграму грамадзяніну А.Лукашэнку. Пасьля другой пляшкі таго ж напой ўсплывае на думку, як А.Купрын адбіў тэлеграму цару: «Долой самодержавие!», а ўраньні атрымаў адказ: «Выпил — похмелись. Николай II». Пасьля трэцяй пляшкі ўспамінаеш, што ўжо накіроўваў А.Лукашэнку тэлеграму, калі ў парлямэнце зьбілі дэпутатаў ад апазыцыі. Тэлеграма была з аплатаю паведамленьня пра ўручэньне. Ты не атрымаў нават гэтага паведамленьня.

die modernen Sagen



БАЕЧКІ З ТАМБУРУ

Сяргей БАЛАХОНАЎ

НОЖ І СЯКЕРА

Мяне як-та мянты задзяржалі. Тое ды сёе, сталі абысківаць. У пінжаку нож раскладны найшлі. А ў сумцы ў мяне сякера была. Дык яны казалі, што нож канфіскуюць, каб я каго не прырэзаў. Сякеру ж не забралі. Во я й думаю: ці папраўдзе яны баяліся, што я кагосьці там пырну, ці можа сяржанту ножычак мой панаравіўся. Казаў бы, сякераю я б нікога ня ўбіў, калі б захацеў.

А Ў КАНТРАБАНДЫСТА...

На Ўкраіне мёд танны, бо шмат хто пасекі трымае. Вось жа, вязуць да нас у Беларусь, каб падзарабіць збольшага ды купіць які-небудзь тэлевізар ці лядоўню. Але перш, чым зарабіць, той мёд шчэ трэба неяк праз мытню правезьці. Хітруюць патроху. Знаю — правезьлі два бідоны ў мяшках, засыпаных дробнаю бульбай.

НЕЗДАВАЦА!

У час нейкага гарадзкога свята міліцыянты валаклі да машыны ўдупель п'янага хлопца, які

сам ледзьве трымаўся на нагах. Не зважаючы на гэную акалічнасьць, ён яшчэ спрабаваў выкруціцца ды з робленай дзіцячай наіўнасьцю пытаўся ў «вартавых парадку»: «А што, вы забіраеце, калі нават чалавек усяго сто грам піва выпіў?»

ХАЧУ Ў НАРМАЛЬНУЮ

У нас нека ў двары махачбыў няхілы. Якісь паддаты мужык граміў легкавікі. Гаспадары павыскоквалі з пад'ездаў і давай яго байдосіць. Той гарлаў, як захламыздачны, ды ладна супраціўляўся. Выклікалі міліцыю. Мужык

жа па зямлі качацца пачаў, што глуздануты. Паспрабуй тут кайданкі накінуць. Але ж ён, сука, хоць і бухім быў, ды кеміў, што ў вар'яню могуць адвезьці, то крычаў: «Вязіца мяне ў нармальную міліцыю, как і палагаецца».

ДОБРАЙ РАНИЦЫ, НАЦЫЯ!

Аднаго разу ехаў я крыху пад чаркаю ў аўтобусе. Трымаюся за поручні, здаецца. Аўтобус тармазіў, а я — шмяк! — упаў і адрубіўся. Ня знаю нат чаго. Ні хера ня помню. Толькі пад раніцу халаднавата стала, дык я хачу ад жонкі коўдру на сябе перацягнуць. Цап-цап, а фічку ў лычку — нічога нямашака, дый ложаж якісьці завузкі і жорсткі, як дошкі. Расплюшчываю вочы — трасца! — ляжу я на лаўцы пад паветкай прыпынку. ■


Ў НЭСЭБРЫ

маргіналіі

Нэсэбар-III

У цябе можа ўзьнікнуць уражаньне, што горад нядаўна перажыў вусьцішны паморак: ледзьве не на кожных дзьярах вісяць друкаваныя абвесткі з імёнамі і фотаздымкамі ў чорных рамках. Учytaўшыся ў жалобныя тэксты, даведваешся, што яны паведамляюць ня толькі пра нядаўнюю сьмерць, але і пра сарачыны, пра тры месяцы, паўгода, год і пра кожныя новыя ўгодкі па памерлым.

Прымерыўшы гэтую традыцыю на Беларусь, ты ўсьцешана думаеш, наколькі прасцей жыць у цябе дома. Іначай колькі клопату было б і табе, і тым, хто беражэ твой спакой і нацыянальную згоду. А раптам нехта пад выглядам законных жалобных улётак пачаў бы клеіць крамольныя афішкі пра мітынгі? А нехта надумаўся б развесіць партрэты Юр'я Захаранкі і Віктара Ганчара. Або, крый божа, партрэты сэкс-сымбалю лядашчых пэнсіянэраў і пэнсіянэраў нетрадыцыйнай арыентацыі, ды яшчэ з якімі-небудзь падазронымі датамі...



Златка

Землятрус

Прахопліваешся ўначы ад таго, што хорам крычаць чайкі, мяўчаць каты, брэшуць сабакі, а ў цябе пад ложкам варочаецца, намагаючыся падняцца, хтосьці з камплекцыяй народнага пісьменьніка Беларусі Янкі Брыля. Нацягваеш шорты, хапаеш партманэтку і недарэчна згадваеш, што двойчы ганкураўскі ляўрэат, твой зямеля Рамэн Гары, ад'яжджаючы з Парыжу, хаваў на выпадак пажару свой рукапіс у лядоўню.

Газэты паведамляюць, што суседняя Турцыя замовіла для ахвяраў 40 тысячаў поліэтыленавых саванаў, а Доксі тлумачыць землятрус Божай караю за тое, што Турцыя давала аэрадромы самалётам, якія бамбавалі Сэрбію.

Маўзалеі

Кожны дзень тэлебачаньне паказвае табе, як у Сафіі спрабуюць зруйнаваць Маўзалеі Г. Дзімітравы. Не, ніхто яго там не бароніць. Проста дынаміт ніяк

не бярэ тую спаруду, што была збудаваная яшчэ і як атамнае бомбасховішча.

Нарэшце дабілі, і ў верасьні на месцы Маўзалею дасьць канцэрт Хульгэ Іглесіяс.

У цябе варушыцца пытанейка: ці будзе свой Маўзалеі у Беларусі?

Гётэ як вібратар

Баўгарская газэта «Труд» радуе прыхільнікаў таленту Ё.В.-Гётэ карэспандэнцыяй пра тое, што да 250-х угодкаў паэта на ягонай радзіме выпушчаны адмысловы юбілейны вібратар. Інтымны прыстасон мае дзьве батарэйкі, чорнае сіліконавае пакрыцьцё і клясычныя, як цьвердзіць газэта, памеры: даўжыню — 19 і дыямэтар — 4 см. Гётэ-вібратар каштуе 99 марак і адлюстроўвае тыповую паэтаву паставу з закладзенымі за плечы рукамі, што «дазваляе без праблемаў выкарыстоўваць яго паводле прызначэньня».

Яшчэ нядаўна, як сьцьвярджаў у адным інтэрв'ю З.Пазыняк, беларусы сэксам не займаліся. Але час зьмяніўся, і сёньня паўстае нерытарычнае пытаньне: хто з выбітных дзеячоў беларускай мінуўшчыны або сучаснасьці становіцца праваобразам першага айчыннага вібратора?

Бургас

У баўгарскім горадзе Бургасе, які падобны да Адэсы, ёсьць помнік Адаму Міцкевічу, што жыў тут у 1855-м, апошнім годзе свайго жыцьця. Ты недзе чытаў, што на сьвеце 56 помнікаў Міцкевічу і 27 — Пушкіну. Цяпер свой Пушкін ёсьць і ў Менску. Такім чынам, па помніках Міцкевіч аяраджае кучаравага калегу роўна ў два разы. Але ж хутка зьявіцца і менскі Міцкевіч, і ранейшы разрыў будзе адноўлены.

Адметна, што менскага Пушкіна паставілі каля гатэлю. А менскага Міцкевіча пасадыць паблізу «Валадаркі».

Найдан Вылчаў

Вялікі сябар Беларусі паэт Найдан Вылчаў нядаўна набраў на кампутары і выдаў новую кнігу. Адзін асобнік занёс у Нацыянальную бібліятэку, два падараваў крытыкам і літаратуразнаўцам, а

большую частку пяціасобнікавага накладу пакінуў сабе.

Прэзыдэнт Беларусі

Праз два тыдні нарэшце знаходзіш у газэтах першае паведамленьне зь Беларусі. З нататкі, зьмешчанай чамусьці пад фотаздымкам косяўскіх дэманстрантаў, што нясуць плякат «Russians killed us», ты даведваешся, што Беларусь мае новага прэзыдэнта. Яго завуць Сямёнам Шарэцкім, і кіруе ён пакуль што зь Вільні.

Дранько-Майсюк

«Жыў калісьці хлопчык. Ён жыў у самай несправядлівай краіне на сьвеце. Ёю кіравалі істоты, якіх, паводле ўсіх чалавечых меркаў, трэ было прызнаць вырадкамі. Аднак гэтага ня здарылася».

Жыў калісьці ты. І ты прачытаў вышэйцытаваныя словы ў паэты і эсэіста Л.Дранько-Майсюка. Але потым ты расплюшчыў вочы і ўспомніў, што іх напісаў І.Бродзкі, а Дранько-Майсюк быў стомлены Парыжам.

Буслы

У твой перадапошні баўгарскі дзень у высокім небе над морам праплывае велічэзная чарада буслоў. Сотні, а можа і тысячы птушак ляцяць адтуль, дзе калісьці цябе падвозіў ад Полацку да Менску спадарожны кіроўца з-пад Тулы. Убачыўшы ў небе бусла, ты даверліва сказаў расейцу, што гэта лічыцца ў беларусаў шчаслівай прыкметай. У адказ старэйшы брат зазначыў, што ў буслоў смачнае «сладкое» мяса.

Палкоўнік-IV

Палкоўніка ты сустракаеш амаль як сябра, што аздабіць бясконцую дарогу дадому. Але сьветлыя надзеі ня спраўджаюцца. Палкоўнік худы і цьвярозы, як маласольны гурок. На пяты дзень адпачынку з гатэльнага нумару ў Палкоўніка вынеслі ўсё, апроч Мышкі і шляхетна пакінутых на астатняе шчасьлівае жыцьцё дваццаці дзяраў.

Табе Палкоўнік адказвае па-беларуску. Яшчэ лепей гэта атрымліваецца ў Мышкі. Ты раз-



Руіны маўзалею Дзімітравы

важаеш пра складаную залежнасьць дабрабыту і нацыянальнай сьвядомасьці.

Румынія-II

Румынія сустракае цябе сатэлітавымі антэнамі на вясковых мураванках і нядошлай кабылкаю ў сучасным цэнтры Канстанцы, што на скрыжаваньні царпліва чакае зьлёнага сьвятла, каб цягнуць далей дабітыя калёсы.

З дунайскай стромы глядзіць на далягляд зь велічнай перспэктывай Карпатаў масяжовы Стэфан Вялікі на кані. Некалі над Нёманам у Горадні будзе стаяць такі помнік Вітаўту, а над Дзьвіной у Полацку — Усяславу Чарадзю.

Украіна

Твой аўтобус спыняе ўкормлены міліцыянт, у якога менавіта сёньня дзень нараджэньня. Пакуль доўжацца перамовы наконт падарунку, ты маеш магчымасьць пачаць адаптацыю да расейскае папсы, якую зь нейкай паталогічнай асалодаю круцяць ва ўсіх без вынятку навакольных крамках і шапіках.

Тост

Вып'ем за вялікі расейскі народ у ягоных этнаграфічных межах!

Сон

Закалыханы аўтобусам, ты засынаеш. Табе сьніцца родная беларуская рэчаіснасьць.

Прачынаешся з палёгкаю. Цябе разбудзіў беларускі памежнік.

бібліятэка

Людзі зь няспраўджанымі марамі

Адамовіч Л. **Кветкі самотнай князёўны:** Аповесць/ Прадмова Ў.Дамашэвіча. — Менск: Мастацкая літаратура, 1999. (Першая кніга прэзіка) — 222 с. — Наклад 1100 ас. ISBN 985-02-0409-7

Неяк чарговы раз выправіўшыся зь сябрам па го-меляўскіх кнігарнях у пошук «беларушчыны», пабачыў новую кнігу з сэрыі «Першая кніга прэзіка». Сэрыя старая, заснаваная ў 1976 годзе, але, шырака кажучы, зь вялікай плы-мью твораў, выдадзеных «маладымі і падаючымі надзеі», сваю бібліятэку я аздабіў толькі дзвюма кніжкамі: Вітаўта Чаропкі «Храм бяз бога» й Мар'яна Віжа «Лябірынт». Вось і ўсё, бадай.

Новая кніжка прывабіла зь некалькіх прычынаў: па-першае, прозьвішча — шырока вядомае, нават гучнае. Праўда, аказалася, што гэта не Алесь, не Славамір, гэта Лідзія Адамовіч. Па-другое, назва аповесці інтрыгоўная. У анатацыі так і запісалі: «Гэта даўняе паданьне, з часоў князя Вітаўта. На гэтым

месцы праклён існуе. Калі Чорная здань дакранаецца да чалавека — ён робіцца сьляпым духоўна... Ён любіць толькі цела... І гіне ў сьляпым каханьні... Першай ахвярай Чорнай здані стала Дарына, нарачоная князя Вітаўта. Але й дагэтуль зьяўляецца здань людзям, бо ня ведаюць яны, у чым яе сьмерць...» Па-трэцяе, мастацкае аздабленьне кніжкі добрае. (Хай сабе самотная князёўна нават нагадвае не нарачоную Вітаўта, а больш падобная да Барбары Радзівіл у каранацыйным уборы.)

Ёмка прымасьціўшыся ў хатнім крэсьле, узяўся за чытаньне. На старонцы 24 мяне чакала першая недарэчнасьць: «У пакоі маёнтку, праз шырокі аконны праём, відаць постаць Дарыны». Ну, відаць дык відаць, з гэтым не паспрачаешся, але дзе Л.Адамовіч бачыла ў тыя часы, нават калі браць у разлік апошні год жыцьця Вітаўта — 1430 — шырокія аконныя праёмы?

Хутка, усяго празь дзьве старонкі — новы «сюрпрыз». «Хлопчык дашкольнага веку, паслухаўшы ўсяго адзін разок сваю

выхавацельку, пачынае спрытна граць на жалейцы». Але сапраўдная фантастыка чакае чытачоў на старонцы 59: «Яна чула, быццам ён атрымаў у спадчыну маёнтак ад свайго прадзеда, стаў мільёнэрам і цяпер узначальвае нейкую фірму». Цудоўная казка! Размова ідзе пра маёнтак Наркевічаў-Ёдкаў — Наддзіман. Зьдзіўляюся, бо нешта раней не было чуваць, што ў нас у Беларусі магчыма атрымаць у спадчыну паўразбураны дом, які зьяўляецца помнікам архітэктуры і знаходзіцца пад абаронай дзяржавы.

Але досыць пра хібы маладога прэзіка і яе рэдактара, паразважаем пра зьмест.

Гэта аповесць пра тое, як маргіналы спрабуюць выжыць у гэтым цяжкім сьвеце. Гэта аповесць пра тое, як ня трэба жыць. Гэтая аповесць мусіла б быць напісана трасянкаю.

Здаецца, лепей было б, каб аўтарка напісала сацыялягічнае дасьледаваньне, якое мела навуковы напрамак. У такім разе ў яе была б магчымасьць неяк дыстанцыявацца ад таго асяродку, у якім яна жыве, бо нават няўз-

броеным вокам бачна, што яна таксама з гэтага кругу, а характары сваіх герояў сьпісала са сваіх знаёмых. «Ну і што? — нехта запярэчыць мне. — Ну, паглядзіцца ў люстэрка, ну, убачаць сваё жаклівае аблічча? А што рабіць?»

Але жах і сум ня ў тым, што аўтарка наважылася напісаць пра нашае жыцьцё, жакліва тое, што *мы так жывем!!!* Вось што жахае! Вольна ці не, а на ўспамін прыходзіць страшэнная праўда з кніжкі Івана Макаловіча «О, як даўка нам яшчэ да Беларусі». Разам з тым, хочам мы таго ці не, а даводзіцца прызнаць (і ў гэтым нас пераконвае Л.Адамовіч), што «маргінальны статус стаў для сучаснай Беларусі ня столькі выняткам, колькі нормай жыцьця мільёнаў». Па ўсім відаць, што аўтарка гэта добра разумее, але дзе ж выйсьце?

Так усіх сваіх шматлікіх герояў ды гераіняў (дарэчы, іх сапраўды многа, нават часам пачынаеш блытацца, хто ёсьць хто і хто з кім яшчэ ня спаў) прыводзіць да храму, дзе захоўваецца Дамавіна Гасподня, а зна-

чыць, усе яны прагнуць пакаяньня. Але не адчуваецца, што ўсе яны пазбавіліся старых грахоў, не нарабіць новых, увогуле выйдучы са сьвятой зямлі ўзноўленымі, акрыленымі. Ды таксама, ці мажліва ў сучаснай Беларусі, каб столькі розных герояў адразу гамузам кінулі ўсё свае праблемы, хатнія й працоўныя, ды пайшлі ў паход на Ерушалаім?

Л.Адамовіч мела добрую задуму — скарыстаць старое паданьне ў якасьці стрыжня аповесці, на які, як на сьвятую елку, панізаць лёсы й складаныя характары сваіх герояў, правесці іх праз выпрабаваньні і вяртаць іх да Бога. Але характары атрымаліся ўсе нейкія прыніжаныя, клопаты аднолькавыя: дзяўчаты мараць пра хлопцаў і касмэтыку, а хлопцы — пра тое, каб добра пад'есці ды сьсыць ў чарговыя турыстычныя паходы, хоць на край сьвету, але каб ня дома, ня побач з абрыдлай жонкай.

Толькі мары іх ня спраўджаваюцца.

Г.Туровіч

ЭПАХАЛЬНЫ ПРЫКОЛ

Надочы патрапілі мне ў рукі чатыры нумары "Эпохі—часопіса беларускага", што выдаецца ў Варшаве "на падставе артыкулу XIX Усеагульнага дэкларацыі правоў чалавека" і "распаўсюджваецца сярод сяброў у патрабавальных колькасцях". Адметнасьць часопіса, апроч таго, што выдаецца на нейкай няяснай мове з прыкметамі беларускай, яшчэ і ў тым, што робіцца ён двума асобамі, што выразна адбіваецца на ягоным зьмесьце. Так, Алена Стралкова (галоўны рэдактар) ды Сяргей Аўсяннык (ейны намеснік) — і журналісты, і фатографы, і аналітыкі, і акупуюць добрую палову часопіснай прасторы. Так бы мовіць, two men (sorry, people) show... Зьдзіўляюць прэтэнзіі гэткага выдання, якое нідзе ў Беларусі не прадаецца, на права зьяўляцца "адзіным беларускім грамадзка-палітычным часопісам".

"Эпоха" (зноў цытую) "прысьвечаная дакладна сярэдню класу Беларусі". Галоўны змест беларускіх матар'ялаў выдання — абарона беларускага народу, які мэтадычна зьневажаецца і ўладамі, і мізантрапічнай апазіцыяй. "Эпоха" ж ідзе ў контратаку і дае жару літаральна ўсім: і Хартыі-97, і зацятаму "антысэміту" "Шчукину", які "ня мае ані якога дачынення да правоў чалавека", і "барацьбіты за трэзвасьць" Тацяне Процьцы, і газэце "Наша Ніва", якую абвінавачваюць (толькі не ўпадзіце) у... фашызме. Хваляць Аўсяннык энд Стралкова толькі сябе, сваю кнігу, якую перыядычна або цытуюць, або перадрукоўваюць, і таго, у каго бяруць інтэрвію (што часцяком зноў жа ператвараюцца ў собскія маналёгі Аўсянныка энд Стралковай) — звычайна гэта кіраўнік БСДГ С.Шушкевіч, чые фотаздымкі ўпрыгожваюць кожны нумар, ды й яго аўтары зь незразумелай фамільярнасьцю клічуць "Станіславам Станіслававічам". Хіб?..

Але ў гэтым часопісе хіб на хібе едзе і хібам паганяе. Чалавек недасьведчаны спачатку прымае "Эпоху" за эпахальны пры-

кол якога-небудзь анархісцкага гуртка, сябры якога вырашылі назьдзекавацца і зь беларускай мовы, і зь беларускіх палітыкаў, і зь беларускага грамадства ў цэлым, давеўшы пры гэтым аднастайнае і аднаотное выцьцё на месяц-Лукашэнку да абсурду.

І проста беспараўнана "эпаха-ха-хальнае" спадарства выявіла сябе ў амплію перакладчыкаў. Зразумела, што арыгінальныя тэксты ім не "падняць", дык яны ўзяліся за пералажэньне польскіх перакладаў (перадрукоўкі з "Газеты Выборчай" і іншых польскіх газэтаў займаюць большую палову часопіса). І пайшло тут: Кім Чэн Ір у іх завецца Кім Джонг Ілам, карэйская сакрэтная служба называецца "таямнічай паліцыяй"; згадваецца сын "намяцкіх габрэяў" "Кохн-Бэндит, сябра Ешкі Фішара і бывалы мэр Франкфурту-на-Майнаі"; "пісьменьнік Джон Пауль Сартр"; ляўрэаты "ўзнагароды Нобля"; кітайскі лідэр "Джанг Дзямін" выглядае на паўславянінам; аб вугорца Лашла Чуша можна зламаць язык — у часопісе ён заяўлены Цусуцам; чарнагорскі прэзыдэнт Джуканавіч у іх аказваецца Дзюканавічам. Але самым забойным стаўся пераклад працы Жан-Мары Мюлье, дзе побач з францускім "прэзідэнтам Джорджам Пампіду" францускі генэрал Jacques Paris de Bollardier транслітаруецца як... "Яаквус Паріс дэ Боллардьер". На падобным фоне зусім бяляка выглядае гумарыстычны пасаж пра "барацьбу, якую праводзіла Ірыш Лэнд Леагуе". Апошняя вычварэнка — гэта ўсяго-ткі Irish Land League, Ірляндзкая Краёвая Ліга.

"Нічаго" дзіўнага: нават адзін зь нешматлікіх сяброў часопіса бумбамлітавец Леся Тур незнарок напісаў, што "Эпоха" — гэта "канцэптуальнасьць думкі". Мае рацыю. Толькі вось шкада, што гэтых махлярскіх "эпох" апошнім часам расплазілася да халеры...

Анатоль Прасаловіч

ПАШТОВАЯ СКРЫНКА

Сяргею М. зь Пецярбургу. Бязногія дэсантнікі, вэтэраны чачэнскай вайны, што трываюць шапку ў пераходах, — тое, на жаль, нямногае, што адрозьнівае нашае гадзёнае асяродзьдзе ад расейскага.

Алесью А. зь Полацку. Ня можам тут з Вамі пагадзіцца. Натуральна, што выданьні, якія выходзіць вялікімі накладамі і рэгулярна, цешацца большай вядомасьцю й папулярнасьцю, а таксама выклікаюць большы розгалас у прэсе, чым выданьні-акцыі, што публікуюцца накладам у пару соцень асобнікаў і прадаюцца толькі на прэзэнтацыях. Дый функцыя апошніх іншая, хоць і ня менш пачэсная і цяжкая. Поўная роўнасьць бывае толькі на могілках, а заўсёды хваляць толькі мёртвых. Пра эліту: эліта не бывае самаабвешчанай. Ад самазванства яе засьцерагае мэханізм грамадзкага прызнаньня і легітымачыі. Пра часопіс "Nihil": мы пра яго не пісалі, бо ён пакуль ня здаўся цікавы ніводнаму з нашых крытыкаў. Пра "Фрагмэнты—Культуру": пра іх мала пісалі, бо яны нідзе не прадаваліся і іх ніхто ня бачыў. Ня ўсё тое, што пачынаецца з апісаньня прыроды — проза. Ня ўсе тыя, хто ўжывае слова "сымулякры" — інтэлектуялы. Пра дасягненьні 10 апошніх гадоў: маем незалежныя партыі, прафсаюзы, спартыўна-вайсковыя клубы, газэты, часопісы, выдавецтвы, новыя асяродкі за мяжой, інфармацыйныя і рэсурсныя цэнтры ў краіне і за мяжой. Чаго ж яшчэ хочацца Вам?

Б.Г. Мянцкі правільна і традыцыйна і цяжка, і рэдка калі бывае апраўдана — старыны ня рушыць! Традыцыйная сыстэма добрая ўжо тым, што яе ўсе ведаюць. Пра напісаньне іншамоўных уласных імёнаў: на беларускай лацінцы гэта рабіць прасцей. Знаходзіць жа дакладныя кірылічныя адпаведнікі складана: скажам, назва французскага гораду Сэнт-Эт'эн лепш пісаць праз апостраф, чым "Сэнт-Этьен" празь мяккі знак, як Вы прапануеце, яшчэ й дзеля таго, што першае напісаньне лепш перадае французскае вымаўленьне (у французскай мове няма мяккіх зычных). Мовазнаўцы цяпер, дарэчы, якраз сканчаюць распрацоўку абноўленых нормаў клясычнага правапісу. Так што з Вашымі прапановамі зьвярніцеся, калі ласка, да групы сп.Вячоркі. Ведаеце, мы тут у Беларусі набіраем зашмат увагі пытаньням правапісу — гэтым мы нібы расьпісваемся ў недафармаванасьці беларускай нацыі. Трэба гэта пераадольваць.

НАША НІВА

КУПОН БЯСПЛАТНАЙ ПРЫВАТНАЙ АБВЕСТКІ

Запоўніце гэты купон, і мы надрукуем Вашу абвестку (ня больш за 15 словаў) бясплатна. 220050, Менск, а/с 537

Тэкст _____

Імя і прозьвішча _____
Адрас, тэлефон _____

Наша Ніва 90 гадоў таму АБ УСЁМ ПА ТРОХУ

3 сьнежня 1909 году

У Швэцыі ёсьць горад Тадахом, дзе апрача сернікаў, нічога больш не вырабляюць. У адзін дзень іх робяць 200 тысячаў штук; а ў год — 73 мільярды: 300 электрычных машын рэжуць і клеюць скрынкі для сернікаў.

Да капелюшоў усіх кабет Эўропы ўжываюць пёраў ад 300 мільёнаў пташак у год.

У Індзіі гіне ад гадзін больш як 22 тысячы народу ў год.

У афрыканскай зямлі Конга, калі кабета заўдавае, каля сваёй хаты вывешывае на доўгай жэрды фляг, і пакуль яго вецер хоць крыху не падарве — яна ня мае права другі раз ісьці замуж.

У Аўстрыі, каб абараніцца ад сусьлікаў (шкоднікі, што зьніштажаюць засеў; крыху падобныя да мышэй) выдалі болей як 30 мільёнаў грошай.

Павук можа выжыць без яды круглы год.

У Кітайшчыне, дзе як кабеты, так і

ПРЫВАТНЫЯ АБВЕСТКІ

ВІТАНЬНІ

Алежка, каханы! Посьлеху ў гэтай сэрці, ды і наогул ва ўсім. Вельмі хаваю, чакаю. Заўсёды твая Алена Ігароча, любі мой! Вінушу з нараджэньнем сына. Усяго табе найлепшага! Твая Буся
Прывітаньне менскаму нацыяналісту Турцэвічу Цімоху ды ўсім змагарам. Паўлюк
Мая любая дзяўчына Аксана! Вінушу цябе з надыходам сьвята. Юрась
Вінушу Алесья з Днём народзінаў! Жадаю!!! Antos' з Наваполацку
Вінушам усіх змагароў Бацькаўшчыны! З надыходам сьвятаў Божых Нараджэньня!
Памятаеш, сьціснуўшы руку, сказала, што ў цябе гэткае сэрцайка? Няхай яно будзе адно на дваіх? Дзіма Чакала
Прывітаньне Рэкешу А. зь Пінску! Кахнік В., ведай — Жыве Беларусь!
Бусенка, ведаеш, як я назваў лістапад? Хрысьцець. Табе даспадобы? Мяне нарадзіла Тваё каханьне, Кветка Божая...

ІДЭІ

Таварыства Вольных Літаратараў разглядае вылучэньні на прэмію "Гліняны Вялес" за лепшую беларускую мастацкую кнігу году. Прапановы: Алесь Аркуш, а/с 14, Полацак, 211413, вул.М.Багдановіча 9-17

Запрашаем паслухаць аб збаўцы нашым адзіным Хрысьце Ісусе. Штогодзёна а 17-й. Т.: 270-89-87

Падтрымка ТБМ — справа гонару кожнага сьведомага грамадзяніна Беларусі. Наш разьліковы рахунак — № 3015212330014 у Гардырэцкі Бэлбінзбанку, код 764. Прыватны асобы могуць пераказаць грошы празь любое аддзяленьне "Беларусбанку" з прыпіскай: "Ахвяраваньні на дзейнасьць ТБМ". Сакратарыят ТБМ
Справы ды дзеяньні, а ня словы — вось што дапамагае Бацькаўшчыне. НДВЗ "Касінеры". 223710, Салігорск, вул. Маладзёжная 7-75

Новы беларускі прэзыдэнт, які будзе абраны летам 2000 году, — гэта Вінецк Вячорка. Алесь Дуброўскі
Апошні нумар газэты "Радавая Беларусь" — ўсяго за 30.000 — гэта сьвежыя навіны з БНР. Ад Вас — капэрта з маркай і купон б/а. А/с 169, 220030, Менск

Рыбярэцкі Іну Шудзіньскаму з гадзю "Рэцыя". Јана піа віедаје, ёё Јuka ўо не резыдент. Јучаа

Магілёўскія патрыёты! Малады Фронт чакае Вас. Улівайся!

Найлепшы лічвіны, паёла беларусы. Вітаўт Беларусь! Будуй Вялікую Сьвятую Беларусь! Жыві сёньня Літва — гэта гісторыя. Жыве Беларусь! Алесь Загорскі

Прадаем Vilnius — сэкцыямі. Самавываз — эшалёнамі. Манаполька лічвінская зь Ліды

КАНТАКТЫ

Алесью Загорскаму: мапайчына, Саша. Дзякуі. Ніна Яфрэмаўна
Той, хто слухае "Deviation", "Кардон", "Кальян",

Генэтычна перабрабляем позьніх у вечаровых, яйкагаловых — у круглагаловых, лысых — у валасатых і наадварот. Кошты зьніжаныя на 40%. Іміджмэйкер манаполькі лічвінскае зь Ліды


Запрашаем узяць удзел у шэрагу навукова-папулярных чытаньняў па гісторыі беларускіх старажытных вераваньняў.

Першая сустрэча адбудзецца 15 сьнежня 1999 году а 17-й па адрасе: вул. Рэвалюцыйная 15, 2-і паверх (памышканьне Нацыянальнага Навукова-Асьветнага Цэнтру імя Скарыны). Тэма: Сьвяцілішча Перуна, Пяркунаса, Дудуціца ў часе Няміскай бітвы. Праводзіць чытаньне Пётра Русаў.

Па даведкі зьвяртацца на тэл.: 220-93-50, 220-51-57

"Наша Ніва" незалежная газэта, заснаваная ў 1906, адноўленая ў 1991. Галоўны рэдактар Сяргей Дубаўец. Рэдактар выпуску Андрэй Дынько. Мастацкі рэдактар Сяргей Харэўскі. Сакратар-рэфэрэнт Аляксандра Макавіч. Дызайн-макет Лявон Раманчык. Выдавец: рэдакцыя газэты "Наша Ніва". Заснавальнік Павал Жук. Адрас для допісаў: 220050, Менск, а/с 537. Тел/факс: (017) 227-78-92. E-mail: niva@user.unibel.by. Http://members.xoom.com/Nasa_Niva.

© НАША НІВА. Спасылка на "Нашу Ніву" абавязковая. Наклад 3103. 6 палос фарматам А2. Нумар падпісаны ў друку 22.39, 12.12.1999. Друкарня выдавецтва "Беларускі Дом друку". Менск, праспект Францішка Скарыны, 79. Замова № 6377. Рэдакцыя не нясе адказнасьці за зьмест рэкламных абвестак. Кошт свабодны. Пасьведчаньне аб рэгістрацыі перыядычнага выдання № 581 ад 4-га ліпеня 1996 г., выдадзенае Дзяржаўным камітэтам па друку Рэспублікі Беларусі. Юрыдычны адрас: г. Менск, пр. газэты "Ізвестыя", д. 8, кв. 173. Дыспэтчарскі рэдакцыйны адрас: Менск, Бабруйская 16/30. M12 1456789101112 P123456789101112



Конга, 1910 год. З альбому караля бэльгійцаў Леапольда

мужчыныносяць доўгія валасы, цяпер пачалі прадаваць іх; так у 1908 гаду прадалі 7 тысячаў пудоў.

"Żygimont Vaza", "Зьніч", "V.C.", "Gods Tower", мусіце адгукнуцца. Бакавец. Менск-28, а/с 164

Беларускі хлопец пазнаёміцца зь дзяўчынай да 25 г. Ваш фотаздымак. 220101, Менск, а/с 285

Рану з Miensku. Tłumacym: mienskija i homielskija ličviny — heta nia lidzkija

Шукаю кантактаў з славянскімі язычнікамі. Хвала старажытным славянскім Багам! 225710, Пінск-1, а/с 31

Ličviny, hej da kučy! Manapolka ličvinskaja z Lidy

ЖЫТЦЮ

Дзяўчына здыме пакой (тэлефон, недалёка ад мэтро). Т.: 260-68-29 (Воля, пасьяла 21.00)

КНІГІ

Куплю Энцыкляпэдыю гісторыі Беларусі (т. 3 і 4), Беларускую Энцыкляпэдыю (т. 1—6). Т.: 283-27-34, Фёдар

Куплю беларускую Біблію, слоўнік Станкевіча. Т.: 226-42-63

Набуду кнігі сэрыі "Беларускі кнігазбор": Ян Чачот, М.Багдановіч, Беларускія летапісы і хронікі. Т.:250-40-62, Аляксей

Лепшы калядны падарунак любаму сябру — незалежны часопіс "Калосьсе" №7. Замова: Аляксандар Козік, а/с 14, Полацак 211413 (300 т.р.)

МУЗЫКА, ВІДЭА

Відэа па-беларуску! "Пятая элемэнт", "Вольныя танцы" — у продажы. "Адважнае сэрца" — па падпісцы. Т.: 284-85-11, 240-78-01

GEGA RUCH прапануе крыўскую экстрэмальную музыку. Дадатковая інфармацыя — 220050, Менск, а/с 342

ПРАЦА

Запрашаем на сталую працу Урача-стаматоляга (тэрапэўта). Працуем у мікрааэне Серабранка г.Менску. Т.: 214-87-39

Прапануем в/а працу ў хаце (200 у.а.). Гэта Вы можаце! Ад Вас — капэрта са з/а + купон б/а: 220089, Менск-89, а/с 122

Прапануем в/а працу з інфармацыяй у хаце (150 у.а.). Даступна ўсім. Капэрта са з/а. 213828, Магілёўская вобл., Бабруйск, а/с 22

Высокааплата праца ў хаце для ўсіх, незалежна ад месца жыхарства. Без навучаньня і папярэдняй аплаты. Капэрта, купон б/а. 210021, Віцебск-21, а/с 21

Дапамагу пачаць свой бізнэс (не распаўсюдж.). Высокі заробак. Ад Вас капэрта са з/а+купон б/а: 220089, Менск-89, а/с 122

ШУКАЮ ПРАЦУ

Швачка са стажам шукае працу ў хаце. Ёсьць аўэрлёк. Т.: (8-216) 4-63-06, Люда

Андрэй (15) шукае падзаробак ад 10\$. Т.: 285-82-18

ГАЗЭТА ПРЫМАЕ ТАКСАМА АБВЕСТКІ БОЛЬШЫМ ШРЫФАТАМ ЗА НЕВЯЛІКУЮ ПЛАТУ

- да 20 словаў — 50 000 руб.;
- звыш 20 словаў — 70 000 руб.;
- па-масташку аформленая аб'ява — 20 000 руб. за 1 кв. см.
- па-масташку аформленая аб'ява памерам больш за 24 кв. см з улікам кошту арыгінал-макету — ад 40 000 руб. за 1 кв. см.

За аб'яву пра сямейны падзеі — зьніжка.

Каб замовіць платную прыватную абвестку, трэба пералічыць грошы праз пошту пераводам на наступны разліковы рахунак: Рэдакцыя газэты "Наша Ніва", р/р 3012213050010 Ленінскае аддз. «Белбінзбанку» г.Менску, код 763. На зваротным баку блянка паштовага пераводу ў сэкторы «Для псымавых паведамленьняў» запісваецца дакладна і чытальна тэкст абвесткі, тэлефон для сувязі і АБАВЯЗКОВА ДАДАЕЦЦА СКАЗ: «ЗА РЭКЛАМНЫЯ ПАСЛУГ».

Рэдакцыя